
ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ಚೀಡ್‌' ಕಳೆ ನಾಶಕವನ್ನು ಉಪಯೋಗಿಸಿರಿ. 





ಶುಭಾಶಯಗಳೊಂದಿಗೆ :-- 


"(ಟಾ 
ಸ್ಯಾತ್‌ 





ಎನ್‌. ಎಸ್‌. ಗಿರಿಮಾಜಿ ಅಂಡ್‌ ಸನ್ಸ್‌ 
[ಬೆಂಗಳೂರು] 
ನಂ, 46, ಇಂಡಸ್ಟ್ರಿಯಲ್‌ ಸಬರ್ಬ್‌, 


ಯಶವಂತವುರ, ಬೆಂಗಳೂರು-೨60 022 


ಅಪರಂಜಿ 


ಗೇರವ ಸಲಹೆಗಾರರು : 


ಶ್ರೀ ಅ.ರಾ.ಸೇ. ಸಂಪಾದಕರು ಮತ್ತು ಪ್ರಕಾಶಕರು : 
ಶ್ರೀ ಶೇಹಗಿರಿ ಶ್ರೀ ಶಿವಕುಮಾರ್‌ 


ವಾರ್ಷಿಕ ಚಂದಾ ರೂ. 15-00 


ಬಿಡಿ ಪ್ರತಿ ;--ಒಂದೂವರೆ ರೂಪಾಯಿ 





ಎರಡು ಮಾತು 


ಅಪರಂಜಿ ತಿಳಿಹಾಸ್ಯಕೆ ಮಾಸಲಾದ ಮಾಸ ಪತ್ರಿಕೆ. ಉತ್ತಮ ಅಭಿರುಚಿಯ 
ಹಾಸ್ಮ ಲೇಖನಗಳು, ಚುಟಕಗಳು, ಕವನಗಳು ಹಾಗೂ ವ್ಯಂಗ್ಕ ಚಿತ್ರಗಳು, 
ಇವುಗಳಿಗೆ ಅಪರಂಜಿಯಲ್ಲಿ ಸದಾ ಸ್ವಾಗತ. ಸ್ವೀಕೃತ ಲೇಖನಗಳಿಗೆ ಸೂಕ್ತ 
ಸಂಭಾವನೆ ಉಂಟು. ಅಗತ್ಯವಾಗಿ ನಿಮ್ಮ ಲೇಖನಗಳನ್ನು ಕಳಿಸಿ, 


ಶಿವಕುವಣರ್‌ 
ಸಂಪಾದಕ 


ಅಪರಂಜಿ ಕಾರ್ಯಾಲಯ 
36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರ 

ಬೆಂಗಳೂರು-560 003, 

ಶಿಕ್ಷಣದಲ್ಲಿ ಸುಧಾರಣೆ 
ಕ್ರಾಸ್‌ ಲಿಂಕ್‌ 

ಇಂಗ್ಲೀಷ್‌ ವಾರ್ತೆ 

(ಶಿಳಿನಗೆಯ ಕಾರಂಜಿ 


೬3 pe en ಹ 
ಸಂಸ್ರಟಿ ೩ ಡಿಸೆಂಬರ್‌ ೮೫ ಸಂಚಿಕೆ ೩ 





ಅವರಿಗೆ “ದ” ಎಂದು ಉಪದೇಶ ಮಾಡಿ ತಿಳಿದು ಕೊಂಡಿರಾ ಎನ್ನಲು 
“ತಿಳಿದು ಕೊಂಡೆವು, ದಾನ ಮಾಡಿರಿ ಎಂದು ನಮಗ ಹೇಳುತ್ತಿದ್ದೀಯೆ” 
ಎಂದರು. ಬ ಹದಾರಣ್ಮಕ 








ಹನ ೫7 ಗಾನಾ; 








ಪ್ರಜಾಪತಿಯು ಮನುಷ್ಯರಿಗೆ “ದ' ಎಂದು ಉಪದೇಶಿಸಿದಾಗ ಮನುಷ್ಯರು 
ತಿಳಿದುಕೊಂಡಿದ್ದು ಈ ವಾಕ್ಸದಲ್ಲಿದೆ. 

ಇಂದೇನಾದರೂ ಅವನು ಅದೇ ಉಪದೇಶ ಮಾಡಿದಾಗ ಇದೇ ಉತ್ತರ ಬಂದಿ 
ದ್ದರೆ ಪ್ರಜಾಪತಿಯು ಹೀಗೆಂದು ಹೇಳುತ್ತಿದ್ದನೆಂಬುದಕ್ಕೆ ಯಾವ ಸಾಕ್ಷ್ಮವೂ ಇಲ್ಲ: 
ನಿವು ಏನೂ ತಿಳಿದುಕೊಳ್ಳಲಿಲ್ಲ. ದ ಎಂದರೆ ನೀವು ದಡ್ಡರಂ. ನೀವು ದಾನ 
ಮಾಡುವುದಿಲ್ಲ ಬಡ್ಡಿಗೆ ಬಡಿದುಕೊಳ್ಳುತ್ತಿದೀರಿ. ದುರ್ಬಲರನ್ನು ಬೆಂಬಲಿಸುವ 
ನೆಪದಲ್ಲಿ ಅವರ ಸಂವತ್ತನ್ನು ಬಾಚಿಕೊಳ್ಳುವುದಕ್ಕೆ ಹವಣಿಸಿದ್ದೀರಿ. ಕೊಟ್ಟಗಂಟನ್ನು 
ವಾಪಸು ಮಾಡದಿರುವುದೇ ನಿಮ್ಮ ಹಕ್ಕೆಂದು ಭಾವಿಸಿದ್ದೀರಿ. ನಂಬಿದ್ದೀರಿ. 

ನೀವು ದರಿದ್ರರು: ತೃಪ್ತಿಯನ್ನು ಕಳೆದುಕೊಂಡಿರುವಿರಿ, ಮತ್ಸರಕ್ಕೊಳ 
ಗಾಗಿದ್ದೀರಿ. ಅಧಿಕಾರ, ಕೀರ್ತಿಗಳ ದಾಸರಾಗಿರುವಿರಿ. 

ನೀವು ದರವೇಶಿಗಳು. ಭಗವಂತನು ಕೊಟ್ಟ ಭೂಮಿಯನ್ನು ಕುಂಟು ನೆಪ 
ಗಳನ್ನೊಡ್ಡಿ ಹಾಳುಗೆಡವುತ್ತಿದ್ದೀರಿ. ಸಾಲದೆಂದು ನಿಮ್ಮ ಮನೆಯನ್ನು ಬಿಟ್ಟು ಕ 
ಬಿಟ್ಟು ಬಾಹ್ಯಾಕಾಶದಲ್ಲಿ ಬಡಿದಾಡಲು ಯೋಜಿಸಿದ್ದೀರಿ. ನಿಮ್ಮ ಬುದ್ಧಿಗೊಂದಿಮ್ಟ 
ಬೆಂಕಿ ಹಾಕಿದರು. 

ನೀವು ದುರಾಶೆಗಳನ್ನು ದಮನಮಾಡಿ ದೇವತೆಗಳಾಗಿರಿ, ದಯೆಯನ್ನು (ನಿಮ್ಮ 
ಮೇಲೆ) ತೋರಿಸಿ ಅಸುರತ್ವವನ್ನು ಕಳೆದುಕೊಳ್ಳಿರಿ, ದಾನಮಾಡಿ ಮನುಷ್ಯರಾಗಿರಿ, 


ಅಪರಂಜಿ *ಿಡಿ 


ಆನಂದ್‌ 





ಭಾರತ--ಪಾಕಿಸ್ಕಾನಗಳ ನಡುವೆ ಅಣುಶಕ್ತಿ ಒಪ್ಪಂದಕ್ಕೆ ರೇಗನ್‌ ಯತ್ನ 


ಸುದ್ಧಿ 
[a 


ಆತಿ ಹೇಳುಕ್ಕೆ ಆತನ್ನ ಕರೆಸಿದರೆ ....... 


೫ ತೆ ಜಿ x ತಃ 


ಶಾಂತಿ, ಸ್ವಾತಂತ್ರ, ಸಮಾನತೆಗಳಿಗಾಗಿ "ವಿಶ್ವ ಸಮರ'ಕ್ಕೆ ರಾಜೀವ್‌ ಕರೆ. 


ಪತ್ರಿಕೆ 
ಲ್ಲ? ? 
ರೆ ರ್ಳ 
[3 kd * 
"ಭಗವಾನ್‌' ರಜನೀಶ್‌ ಅಮೆರಿಕದ ಜೈಲಿನಲ್ಲಿ 
--ಸುದ್ರಿ 
ಎ 
ಭಗವಂತ ಇಳೆಗೆ ಇಳಿದಂತಾಯಿತು ! 
ರ್ಕ ರ್ಕ ರೆ ರೆ ರೆ 
ಬಿ, ಟಿ. ಎಸ್‌. ಬಸ್‌ಗಳ ಬಣ್ಣ ಬದಲಾಯಿಸುತ್ತಾರಂತೆ. 
—ಪಶ್ರಿಕೆ 
ರಾಜಕೀಯ ಬಣ್ಣವೇ ಬದಲಾದ ಮೇಲೆ ಬಸ್‌ದೇನು ಮಹಾ? 
ತೇ ಸೇ ಜೇ % 
ಗವಾಸ್ಕರ್‌ ಭಾರತದ ಇನ್ನಿಂಗ್ಸ್‌ ಆರಂಭಿಸಲು ಒಪ್ಪಿದರಂತೆ! 
ಸುದ್ದಿ 


ಬಲವಂತ ಅಗ್ರಸ್ಥಾನ ! ! 


ಸ ೫ ರೆ ರೆ ಸೇ 


5 
1992 ಒಲಿಂಪಿಕ್ಸ್‌ ಬಗ್ಗೆ ನಿರ್ಧಾರ: ಈಗ ಚೆಂಡು ಭಾರತದ ಕೋರ್ಟ್‌ 
ನಲ್ಲಿದೆ. 
ಒಲಂಪಿಕ್ಸ್‌ ಸಮಿತಿ 
ಸಧ್ಯ, ಬೇಗ ಬೇರೆ ದೇಶಕ್ಕೆ ಹೊಡೆದು ಬಿಡಿ ! 
x ರೆ ಸ * ಜೇ 


ಆನೇಕಲ್‌ ಬಳಿ ಕಾಡಾನೆ ಹಾವಳಿ -—ಪತ್ರಿಕೆ 


ಊರ ಹೆಸರು ಬದಲಾಯಿಸಿ ನೋಡಬಹುದೇನೋ ? 





ಚುಟುಕ 


ಕೆಂಗಳೂರಿನಲ್ಲಿ ಒಬ್ಬ ಮಂಕನಿದ್ದನು. 
ಚುಟಕಗಳನು ಬರೆದು ಬರೆದು ಎಸೆಯುತ್ತಿದ್ದನು. 
ಕಡೆಯಲೊಮ್ಮೆ ಚುಟುಕಗಳದೆ 

ದೊಡ್ಡದೊಂದು ರಾಶಿಯಲ್ಲಿ 

ಕೆಂಗಳೂರು ಮಂಕನವನು ಮಂಳುಗೆ ಹೋದನು! 


—ಕಪಟಕವಿ 


ಅಪಾರ್ಥ ಕೋಶ 


—ಆನೆಂದ್‌ 





ತೈಲೋತ್ತಮೆ : ಹೇರ್‌ ಆಯಿಲ್‌ ಕಂಪೆನಿಯ ಸೌಂದರ್ಯ ಸ್ಪರ್ಧೆ ಗೆದ್ದವಳು 
ಶಾರ್ಪನಖಿ : ಆಧುನಿಕ ಯುವತಿ. 

ದೂರ್ವಶಿ: ಟಿ. ಬಿ. ಸುಂದರಿ 

“ರಂ” ಭೆ: ಇದನ್ನು ಕುಡಿದ ದೇಲೆ ಎಲ್ಲರೂ ಹೀಗೇ ಕಾಣುವುದು ! 
ಶುಚೀ ದೇವಿ: ಸಾಬೂನು ಜಾಹೀರಾತಿನ ತರುಣಿ. 

ಗುಂಡೋದರಿ : ಪಥ್ಮವನ್ನಾಚರಿಸದವಳು. 

ಪುಲಿಕೇಶಿ: ಹಿಪ್ಪೀ ಕನ್ಯೆ. 


ಪ್ರನಾಳಿನಿ : ಟೆಸ್ಟ್‌ ಟ್ಯೂಬ್‌ ಬೇಬಿ, 


ಸ 


ನಃ | 
ಮಂಗ್ಕೂರಾಾಗೆ ಬೆಪ್ಪು ! 
(ರತ್ನನ ನೆಪ್ಲಿಂದ 
— ಭುವನೇಶ್ವರಿ ಹೆಗಡೆ 





ಕಾಶ್ಮೀರ್ದಾಗೆ ಐಸಿದ್ದಂಗೆ 
ಮಡಿಕೇರಿಲಿ ಮಂಜಿದ್ದಂಗೆ 
ಬಳ್ಳಾರೀಲಿ ಧೂಳಿದ್ದಂಗೆ 
ಮಂಗ್ಳೂರ್ನಾಗೆ ಬೆವ್ರು 


ಬಟ್ಟೇನೆಲ್ಲಾ ತೋಯಿಸ್ಟುಟ್ಟು 
ತೊಯ್ಸಿದ್‌ ಬಟ್ಟೆ ಮೈಗಂಟಿಸ್ಬುಟ್ಟು 
ಗೋಂದುಟ್ನಂಗೆ ಪೇಸ್ಟ್‌ ಮಾಡ್ತೆತೈ 
ಉಪ್ನೀರಿನ್‌ ಬೇವು. 


ಸಿಟಿ ಬಸ್ನಾಗೆ ತೂರ್ಯಂಡಿರ್ಲಿ 
ಟಾಕಿಸ್ನಾಗೆ ಕುಂತ್ಕಂಡಿರ್ಲಿ 
ತೆಪ್ಪಗ್ಬಂದು ಅವರಸ್ತೆ ಲತೆ 
ಕಂಪಲ್ಪರ್ರೀ ಬೆವ್ರು. 


ಕಾಲೇಜೋಗೋ ಹುಡ್ಲಿರೆಲ್ಲಾ 
ಶಿಸ್ತಾಗ್ನಚ್ಛೆದ್‌ ಪೌಡರ್ರೆಲ್ಲಾ 

ಜ a ೧೨ 
ದಾರೀ ಮೇಲೇ ತೊಳೆದ್ದುಡ್ಬೈತೆ 
ಮೇಕಪ್ಪ್‌ ವೈರೀ ಬೆವ್ರು. 


ಮನೇಲ್ದೆಂಡ್ತಿ ಮುನಿಸ್ಕಂಡಿದ್ದೆ 
ದುಸ್ಸುಬುಸ್ಸು ಅನ್ಕಂಡಿದ್ರೆ 
ಗಂಡಾಂತನ್ನೋ ಪ್ರಾಣೀಗಂತೂ 
ಕಂಡಾಬಟ್ಟೆ ಬೆವ್ರು. 


8 


ಅಪೀಸ್ನಾಗೆ ಬಾಸು ಅನ್ನೋ 
ನಾಗರ್‌ ಹಾವು ಒಳೀಕ್‌ ಕರ್ದು 
ಹೆಡೆ ಎತ್ತಿ ಬುಸ್‌ ಅಂತಂದ್ರೆ 
ಅಳ್ಳಾಂಡ್ನಂಗೆ ಬೇವು. 


ಫ್ಯಾನಿನ್‌ ಕೆಳಗೆ ಮಯ್ಕೀನ್‌ ಒಗ್ಗು 
ಇನ್ನೇನ್‌ ಸದ್ಯ ಅನ್ನೋಷ್ಟರಲ್ಲಿ 
ಖೋತಾ ಕರಂಟೂ ಒಂಟೋಯ್ತಪ್ಪ 
ಅಯ್ಯೋ ದೇವ್ರೇ ಜೆವ್ರು 


9 


ರಾಘುಣಿ ಎ. ಸಂಖ್ಯಾಶಾಸ್ತ್ರ 
ಇ 





ಬೋರಿನ್‌-ಬೆಕರ್‌ ಹೆಸರಿನ ಜರ್ಮನ್‌ ಹೈದ, ಇದೇ ವರ್ಷದ 7ನೇ ತಿಂಗಳು 
7ನೇ ದಿನದಂದು, ತನ್ನ 17 ವರ್ಷ 7 ತಿಂಗಳು 73 ದಿನ ಜಗತ್ತಸಿದ್ದ ವಿಂಬಲ್ಡನ್‌ 
ಪುರುಷರ ಸಿಂಗಲ್ಸ್‌ ಟೆನ್ನಿಸ್‌ ಪ್ರಶಸ್ತಿ ಪಡೆದನೆಂದು ಪಶ್ಚಿಕೇಲಿ ಓದಿದ ಮೇಲೆ, 
ನಮ್ಮ ರಾಘಜಬ್ಲೇಗೆ ನ್ಕೂಮರಾಲಜಿ ತಿಗಣೆ ಕಚ್ಚಿ ಬಿಡ್ತು, ನಮ್ಮ ಮೈಗಳ್ಳರ 
ಸಂಘದಲ್ಲಿ ಈ ರಾಘಣ್ಣಿ--ಒಂದು ವಿಚಿತ್ರಪ್ರಾಣಿ. ಅವನಿಗೇನಾದರೂ ಬಂದು 
ಬಡಿದರೆ ಸಂಘದ ಪ್ರತಿಯೊಬ್ಬ ಸದಸ್ಪನಿಗೂ ಒಂದಲ್ಲಾ ಒಂದು ರೀತಿ ಏನಾದ್ರೂ 
ಬಂದು ಬಡಿದೇ ಬಡಿಯುತ್ತೆ, ಇದು ನಮ್ಮೆಲ್ಲರ ಅನುಭವ. 


ರಾಜ ಬಾಬು ನಾನು ಕೂತಿದ್ದ ಟೇಬಲ್‌ ಹತ್ತ ರಾಘಣ್ಣಿ ಬಂದ, ಆ ಸಮ 
ಯದಲ್ಲ ರಾಜ ಬಾಬು ನಾನು -- ಮುತ್ತಣ್ಣನ ಸ್ಪೆಷಲ್‌ ಕಾಕ್ಷನ್‌--ಹಿಖ್‌-ಇನ್‌ 
ಟೋರಿನೋ ನಮ್ಮ ನಮ್ಮ ಕ್ವಟರ್‌ನ ಹೀರ್ತಾ ಇದ್ವು 


“ಬಾಬು, ಇನ್ಮೇಲೆ ನಮ್ಮ ಮೈಗಳ್ಳರ ಸಂಘಕ್ಕೆ ಥಮ್ಸಪ್‌ ತರೋ. ನೋ 
ಟೋರಿನೋ” ಅಂದ. 


ಬಾಬು ನಮ್ಮ ಸಂಘದ ಸಿಪ್‌ ಕಮಿಟಿ ಛೇರ್ಮನ್ನು. 


“ಯಾಕೋ? ಥಮ್ಸಪ್‌ ಮಾಡಲ್‌ನ ಲವ್‌ ಮಾಡಾಕೆ ಶುರು ಹಚ್ಚಿ 
ದಿಯಾ?” ಬಾಬು ಕೇಳಿದ. 


ರಾಘಣ್ಣ —— ಎಲ್ಲಿಗೂ ತಿಳಿದ ಹಾಗೆ ನಮ್ಮ ಸಂಘದ ಮಜ್ನು. 


ಛೇ-ಇಲ್ಲ ಕಣೋ. ಥಮ್ಮಪ್ಪಿನಲ್ಲಿ ಏಳಕ್ಷರ ಇಪ-T-H-U-M-5U-P, 
ಬೋರಿಸ್‌ ಬೆಕರ್‌ ಲಕೀ ನಂಬ್ರು, ಅದೇ ನೋಡು T-0-R-I-N-0 ಆರಕ್ಷರ 
C-U-R-R-E-N ಧರಾ -- ಅನ್ಲಕೀ -- ಫೇಲು” 


“ಸಹಭಾಸ್‌-ಮಜ್ನು. ಆದ್ರೆ ಆ ಬೆಕರ್‌ ಹುಟ್ಟಿದ್ದು ಯಾವ ತಾರಿಖ್‌ 
ನೋಡು, 7-7-1985 ದಿನ ಅವನಿಗೆ 17 ವರ್ಷ 7 ತಿಂಗ್ಳು 7 ದಿನ ಆಗ್ಬೇಕಾದ್ರೆ 


10 


ಅವನು ಹುಟ್ಟದ್ದು ...... 31-12-1908 ಇರ್ಬೇಕು. ಹಾಗಿದ್ರೆ ಅವನ 
ನಂಬರ್‌ ಏನಿರಬೇಕು ನೋಡು” ಅಂದ ಬಾಬು. 


“ಹ್ರಾಗ್ನೋಡ್ಲಿ? " ರಾಘಣ್ಣಿ ಕೇಳಿದ. 
"ನಾಥ್ಮರಸ್ಸಿ! ಕೂಡ್ಲಿ ನೋಡೋ” 


ರಾಘಣ್ಣಿಗೆ ಕೂಡೋಲೆಕ್ಕ ಸ್ವಲ್ಪಮಟ್ಟಿಗೆ ಗೊತ್ತಿದೆ. ಅಪುರೂಪಕ್ಕೆ ಅವನ್ನ 


ನಮ್ಮ ಜೊತೆ ರಮ್ಮೀಗೆ ಕೂಡಿಸಿಕೊಂಡ್ರೆ ಒಂದೊಂದು ರೌಂಡಿಗೂ 50 ಪೈಸಾ 
ಕಲೆಕ್ಟ್‌ ಮಾಡಿ 16 ರೂಪಾಯಿ ಭರ್ತಿ ಆದ ಶಕ್ಷಣ ಮುತ್ತಣ್ಣನ ಕೈಲಿ ಕೊಟ್ಟು 


ಕಾರ್ಟರ್‌ ಬಾಟ್ಲು ತರಿಸ್ತಾನೆ. 
“ಮುವತ್ತೊಂದು. ಅಂದ-ಕ್ಯಾಲ್ಕುಲೇಟ್‌ ಮಾಡಿ 


“ಅಂದ್ರೆ-ನಾಕು. ಬೆಕರ್‌ ನಂಬರ್‌ ನಾಕು-ಏಳೆಂಗಾಯ್ತು ಬಾಬು ಕೇಳಿದ 
ತುಸ ಬಿರುಸಾಗಿ. 


“ಬಾಬು-ಹಂಗೆಲ್ಲಾ ತಕೋಬೇಡ ತಿಂಗ್ಲು ಇಸ್ವಿ ಜೊತೆ. ಬರೀ ಡೇಟ್‌ ತಕೊ” 
ರಾಘಣ್ಣಿ ಹೇಳಿದ. 


“ಸರಿ-ಮೂರೂ ಒಂದು ನಾಕು. 
ಬಾಬು ರಾಘಣ್ಣಿನ ದುರುಗುಟ್ಟಿ ಕೊಂಡು ನೋಡಿದ. ರಾಘಣ್ಣಿ ಯೋಚೆ 
ಸಿದ. 


“ಬ್ಯೂಟೀ! ಬ್ಯೂಟೀ ! ಈಗನೋಡು-ತಾರೀಖು ಮೂರು. ಒಂದು 
ತಿಂಗಳು-ಒಂದೂ ಎರಡು-ಅಂದ್ರೆ ಮೂರು. ಮೂರಕ್ಕೇ ಮೆಜಾರಿಟಿ. ಆದ್ದ 
ರಿಂದ ಮೂರು ಅಂತಿಟ್ಕೊ. ಈಗ ಆ ಏಳು ಇದೆಯಲ್ಲಾ-ಅದರಿಂದ ಮೂರನ್ನ 
ಕಳಿ.... 


“ನಾಕು” ಅಂದ ಬಾಬು. 


“ನೋಡಿದ್ಯಾ ನ್ಯೂಮರಾಲಜೀ ಎಂದೂ ತಪ್ಪಾಗೊಲ್ಲ-ಏಳರಲ್ಲಿ ಮೂರು 
ಹೋದ್ರೂ ನಾಕು-ನಾಳೆಯಿಂದ "“"THUMSUP”’ ಅಂತ ಮೇಜಿನ ಮೇಲೆ ಬಲ 
ವಾಗಿ ಗುದ್ದಿದ. 

ಗುದ್ದಿನ ರಭಸಕ್ಕೆ ನಮ್ಮ ಟೇಬಲ್‌ ಮೇಲಿದ್ದ ಹಿಖ್‌-ಇನ್‌-ಟೋರಿನೊ 
ಮೂರೂ ಗ್ಲಾಸುಗಳು ಹಾರಿ ಬಿದ್ದು ಚೂರು ಚೂರಾದವು. ಬಾಬು ಎದ್ದು 
ರಾಘಣ್ಣಿ ಭುಜ ಹಿಡಿದ. 


ವಾತಾವರಣ-ಅಮ್ಲದ್‌ಖಾನ" ಪೈಂಧಾಲ್‌ರ ನಡುವೆ ಫೈಟ್‌ ಸ್ಫೋಟ 
ವಾಗೋತರಹ ಇತ್ತು. 


“ಬಾಬೂ- ತಾಳು! ಇವತ್ತು ಡೇಟೇನು?” ಅಂತ ಕಿರುಚಿದ ರಾಘಣ್ಣ. 


“3-10-1985-ಕೆ ?” 


[YS 


ಅಂದ್ರೆ ನೈಸ್‌ ಸ 9. ನಾನು ಹುಟ್ಟಿದ್ದು 6-4-1963-ಅಂದ್ರೆ 
ಟ್ವೆನ್ಸಿ...2-ಟೂ 9 ಅಂಡ್‌ 2-ಆಪೋಸಿಟ್ಟುಗಳು. ಅದಕ್ಕೇ ಗ್ಲಾಸ್‌ ಒಡ 
ದಿದ್ದು.” ರಾಘಣ್ಣಿ ಸಾಧಿಸಿದ. 


ಬಾಬು ರಾಭಣ್ಣಿ ಭುಜದಿಂದ ತನ್ನ ಕ್ರೈ ತೆಗೆದ. 


“ಷಹಭಾಸ್‌ ರಾಘಣ್ಣಿ. ನಿನ್ನನ್ನ ಯೂಕ್ಲಿಡು ಥರಾ ಪ್ರೊಫೆಸರ್‌ ಮಾಡಿ 
ಬಿಡಾನಾ-ಉಸ್ತಾದ್‌ಮಿಯಾ-ಇಸ್ಟೂತಿರುಗ್ಸೋಕೆ ನಿಂಗೀಗೇನೆಕ್ಟೇಳು” ಅಂದ. 


“ಹಿಖ್‌-ಇನ್‌-ಟೋರಿನೋನೇ ಇರ್ಲಿ-ಕ್ವಟರ್‌” ಅಂದ ರಾಘಣ್ಣಿ. 


ಕ್ವಟರ್‌ನಲ್ಲಿ ಹಾಫ್‌ ಅವನ ಹೊಟ್ಟೇ ಸೇರೋಹೊತ್ಸೆ ರಾಘಣ್ಣಿ ಆಫ್‌ 


ಆದ... 


ಛೀರೋ ಟು ಥಂ-ಥಮ್ಸಪ್‌ !” ಅಂತ ಒಂದು ಬಾರಿ ಕೂಗಿ ಹಾಗೇ 
ಥಮ್ಸಪ್‌ ಮಾಡಲ್‌ಗಳ ಜೊತೆ ಸೇರ್ಕೊಂಡ. 


ಸ 


ಇನೆ 
ಭಿ 


ಆನಂದ್‌ 





ನಂ ಕ್ಲಬ್ಬಿನಲ್ಲಿ ಹಳೆ ಕಾಲದಿಂದಲೂ ಒಂದು ಸಂಪ್ರದಾಯ ಇದೆ. ರಾತ್ರಿ 
ಸದಸ್ಯರು ತಮ್ಮ ಕಾರುಗಳಿಗೆ ಹೋಗುವಾಗ, ವಾಚ್‌ಮನ್‌ಗಳು ಟಾರ್ಚ್‌ ತೋ 
ರಿಸ್ತಾ ಬರ್ತಾರೆ, ಕಾರು ಬೀಗ ತೆಗೆಯುವಾಗ. ಟಾರ್ಜ್‌ ಬೆಳಕು ಬೀಗದ ಮೇಲೆ: 
ಕಾರು ಸ್ಟಾರ್ಟ್‌ ಮಾಡಲು ಅನುಕೂಲ ಆಗುವಂತೆ ಬೆಳಕು 1871108 Key ಮೇಲೆ 
ಬೀಳುವಂತೆ ಟಾರ್ಚ್‌ ಹಿಡಿಯುತ್ತಾರೆ ! “ಯಾಕೆ ?' ಅಂತೀರಾ ? ಬರೀ ಹಣ್ಣಿನ 
ರಸ ಕುಡಿಯೋ ನಿಮಗೆ ಇದು ಅರ್ಥ ಆಗದೆ ಇದ್ದುದು ಆಶ್ಚರ್ಯವೇನಲ್ಲ ! ! 


ಆ ದಿನ ಕ್ಲಬ್ಬಿನಲ್ಲಿ ಗಲಾಟೆ. ವೈದ್ಯರು, ಇದೇನು ಇನ್ನೇರಡು ಮೇಡಿಕಲ್‌ 
ಕಾಲೇಜು ಶುರು ಮಾಡ್ತಾರಂತಲ್ಲ ! ತೀರಾ ಅನ್ಯಾಯ ! ಇದನ್ನು ಖಂಡಿಸಬೇಕು 
ಇತ್ಯಾದಿ. ನಾವೆಲ್ಲ ದನಿಗೂಡಿಸಿ ಗಂಟಲು ಒಣಗಿಸಿಕೊಂಡೆವು- ನಾಣಿ ಮಾತ್ರ ಸುಮ್ಮ 
ನಿದ್ಧ, “ಏನೋ ನಾಣಿ ನಿನ್ನ ಅಭಿಪ್ರಾಯ ಏನು? ಅಂದೆ. ನಾಣಿ ನಿಧಾನವಾಗಿ 
ಹೇಳಿದ.. ಅಲ್ಲ ಕಣೊ Mushrooming of Medical Colleges ವಿಚಾರ ತಾನೇ 
ನೀವು ಗಲಾಟೆ ಮಾಡಿರೋದು ! ಆದರೆ ಕರ್ನಾಟಕದಲ್ಲಿ Mushroom ಗಳಿಗಿಂತ 
ಕಾಲೇಜುಗಳೇ ಜಾಸ್ತಿ ಇದೆಯಲ್ಲಾ ! “ಅಂದ, ಗಟ್ಟಿಯಾಗಿ ಹೇಳಬೇಡ, ಸರ್ಕಾರ 
ದವರಿಗೆ ಕೇಳಿಸಿ ಬಿಟ್ಟಿತು ಅಂದೆ ! 


ಎಪಿ ಸಜಾ 

ಬಸ್ಸಿನಲ್ಲಿ ವೀರೇಶಿ 


ಅ.ರಾ.ಸೇ. 





ವೀರೇಶಿ ಹಲವು ಕ್ಕಾಂಪಸ್ಸುಗಳ ನಡುಗಿಸಿದ ಧೀರ 
ವೀರೇಶಿಯನು ಕಂಡು ಮೋಹಿಸಿದ ತರುಣಿಯರು, 

“ನಾ ನಿನ್ನ........ ಎಂದು "ಪ್ರೀತಿಸುವೆ" ಎನ್ನುವ ಮೊದಲೆ 
“ಬೇಡವೇ ಬೇಡ ಹೊರಡೀಗಲೇ ಮೇಲೆದ್ದು 

ಎಂದು ಬಂದಿದ್ದ ಮನ್ಮಧನ ಗೆದ್ದು 

ಬಣವೆಕಲ್ಲಿನ ಕ್ರಾಸಿನೊಳಗಂದು ಬಸ್ಸು 

ನಿಂತಾಗ ಆಪೋರಿ ಗ್ರಹಚಾರಿ ಬರಲು ಮೇಲೇರಿ 
ವೀರೇಶಿಯೆದೆ ಬಡಿತ ಹಲವಾರು ಬಾರಿ 

ಆಯ್ತು ಮಿಸ್ಸು. 

ಮೂವತ್ತು ಮಧುಮನಾಸಗಳಕಂಡ ವಿರೇಶಿಯೆದೆಯೊಂದು 
ಕಗ್ಗಲ್ಲ ಬಂಡೆ 

ಅವನೆಂದೂ ಯಾರನೂ ನೆನೆನೆನೆದು ಬಿಟ್ಟಿಲ್ಲ 

ನಿಟ್ಟುಸಿರ ಮಾಲೆ 

ಆದರಾ ಹೊಯ್ಮಾಲೆ 

ಕಿಲಕಿಲನೆ ನಗುನಗುತ ಬಳಿ ಬಂದು ನಿಂತಾಗ ಮನದಿ 
ಮೂಡಿತು ಹೊಸಶೂಲೆ 

ಅವಳು ಕೇಳಿದಳು "ಸೀಟಿನಲಿ ಕೊಡಿ ಒಂದು ಮೂಲೆ' 
ಅವಳ ಮಾತು 

ವೀರೇಶಿಯೆದೆಯ ಕಗ್ಗಲ್ಲ ಬಂಡೆಯ ಕೊರೆದು ಮಾಡಿತ್ತು ತೂತು 
ಅವಳ ಮುಂಗುರುಳುಗಳ ವಕ್ರಪಧದಲಿ ನಡೆದು 
ಮನವಾಯ್ತು ಸ್ಟೈರಲ್‌ ಸ್ಟಿಂಗ್‌ 

ವೀರೇಶಿ ಹೊಡೆದ ದಂಗ್‌ 

ಮಂಗಾಪುರದಲವಳು ಮೈನೋಕಿನಿಂತಾಗ ಕವಿದ ಚಿಂತೆಯ 
ರುಳಕ್ಕೆಹರಣಗಳು ಕಳವಳಿಸೆ ಕರಣಗಳು ಹಳಹಳಿಸೆ 
ವೀರೇಶಿ ತತ್ತರಿಸಿದ 

ಕರುಣೆಯಿಲ್ಲದನಂಗ ಪುಷ್ಪಬಾಣಗಳಿಂದ ವೀರೇಶಿ 
ಗೋಣನ್ನಾ ಕತ್ತರಿಸಿದ 

ಬಸ್ತಿಹಳ್ಳಿಯ ಸ್ಟಾಪಿನಲ್ಲಿ ನುಗ್ಗಿದರು ಜನ, ಅವಳೇನನೋ 


ಗೊಣಗಿ ಸರಿದು ನಿಂತಳು 

ಅವನ ಕಾಲ ಮೇಲೆ, 

ರನ್ನದಾ 

ಕೋಲುಕೋಲನ್ನ ಕೋಲೆ, 

ಕರ್ತುಪಟ್ಟೆಯ ಡೆಪ್ಪ_ 

ಸನ್ಮತಿಗೆ ರಪ್ತು 

ಅವಳ ಬೆನ್ನಿನ ಮೇಲೆ ಕಪ್ಪನೆಯ ಉದ್ದನೆಯ ಕೇಶರಾಶಿ 
ಜೋಲು ಜೋಲನ್ನ ಜೋಲೆ 

ಪೋನಿಟೈಲೋ ಕತ್ತೆಬಾಲವೋ ಅವಳ ಹೇರ್‌ಸ್ಟೈಲು, 
ವೀರೇಶಿ ಐಲುಫೈಲು. 

ಮೂಡಿತ್ತು ಎದೆಭಾರ ಏನೋ ವಿಷಾದ! 

ಅವಳಿಗೀ ಹೊತ್ತು ಈ ವಿಭ್ರಮವ, ಯೌವನವ, 

ಚೆಂದ ಚೆಲುವನು ನೀಡಿ, ಏನೊ ಮೋಡಿಯ ಹೂಡಿ, 
ಬೇಟೆಯಾಡಲು ತನ್ನ, ತಂದನೇ ಕ್ರೂರ ವಿಧಿಯೆನ್ನುವ 
ನಿಷಾದ. 

ಮಲ್ಲಳ್ಳಿ ಬಂದಾಗ ಮತ್ತೊಂದು ನಿಟ್ಟುಸಿರ ಬಿಟ್ಟು ಚಿಂತಿಸಿದ 
ವೀರೇಶಿ, 

ನನ್ನ ಜೀವನ ಜೊತೆಗೆ ಚೆಲ್ಲಾಟವಾಡಲಿಕೆ ಕೊಟ್ಟರಿವಳಿಗೆ 
ಯಾರು ಹಕ್ಕು ? 

ನನ್ನಂಥ ಇಲಿಮರಿಗೆ ಈ ದಿವಸ ಈ ಹೊತ್ತು ಗಂಟು ಬಿದ್ದದ್ಧೇಕೆ 
ಈ ಗಡವ ಬೆಕ್ಕು? 

ಇವಳ ಚೆಲುವಿನ ಬಲೆಯ ಉರುಲುಗಣ್ಣೆಗೆ ಸಿಲುಕಿ 
ಮುರಿದುಹೋಯಿತು ನನ್ನಸೊಕ್ಕು, 

Somethings of beauty are a sorrow forever 
ನಾನುಳಿದುಕೊಳ್ಳುವೆನೆ ಅಯ್ಯೋ ೫೮೪೦೯ never 
ಜೋಗಿ ಹಳ್ಳಿಯಲಿಳಿದು ಎತ್ತಹೋದಳೊ 

ಅರರೆ 

ಇನ್ನು ಬೇಯುತ್ತಲಿದೆ ಅವಳ ನೆನಪಿನ 

ಬರೆರೆ 

ಬರೆರೆ ಅಂದರೆ ಬರೆ 


ಪೂತು ಮಯುರೇ ! 
(ಕೃಪೆ ಆಕಾಶವಾಣಿ, ಭದ್ರಾವತಿ) 

ಮುಖಾಮುಖಿ-೬ 


ಅಪ್ರಸ್ತುತ 





ಅಪರಂಜಿಯಿದ್ದ ಕಾಡಿನ ಗುಂಡಿಗೊಟರುಗಳಲ್ಲೂ ಈ ವರ್ಷ ನೀರಿಲ್ಲ. ನಿನ್ನೆ 
ಮೊನ್ನೆಯಿನ್ನು ದೀಪಾವಳಿ, ಮುಂದಿನ ಚೈತ್ರದ ಕಾಮನ ಬೂದಿ ಆರಿಸುವ ಮಳೆ 
ಬರಬಹುದು. ಕಾಮನನ್ನು ಸುಟ್ಟರಲ್ಲವೇ ಬೂದಿ. ತಜ್ಞರು, ಶಾಲೆಗಳಲ್ಲಿ 
ಲೈಂಗಿಕ ಶಿಕ್ಷಣ ಕೊಡಬೇಕೆಂದು ವಾದಿಸುತ್ತಿರುವ ಈ ಸಂದರ್ಭದಲ್ಲಿ ಕಾಮನನ್ನು 
ಸುಡಲು ಅಸಾಧ್ಯವಾದ್ದರಿಂದ ಶಿಕ್ಷಣವನ್ನೇ ಕಾಮನ ಬದಲು ಸುಡಬೇಕೇ? ಛೆ, ಛೆ, 
ಶಿಕ್ಷಣವೇ ಆಧುನಿಕ ಜ್ಞಾನಕ್ಕೆ ಕೀಲಿಕೈ! ಇಲ್ಲದ ಬೂದಿಯನ್ನು ಕದರಲು ನಾನೇಕೆ 
ಬರಲಿ ಎಂದು ಮಳೆಯೂ ಬರುವುದು ಅನುಮಾನ, ಹಾಗಾದರೆ ಗತಿಯೇನು? 


ಇದು ಕಡೇ ಬೀಸಿಗೆ, ಮುಂದಲ ವರ್ಷ ಕ್ಷಯನಾಮ ಸಂವತ್ಸರ. ಅಪಶಕುನ, 
ಅಶುಭ ನುಡಿಯಬಾರದೆಂಬ ನಿಯಮಕ್ಕನುಗುಣವಾಗಿ ಅಕ್ಷಯ ಎಂದು ಕರೆಯು 
ತ್ತಾರೆ. 


ಅಪರಂಜಿ, ಚಿಂತಿಸುತ್ತಾ ಹೋಗುತ್ತಿರುವಾಗ ಕುರುಡ ತಿಮ್ಮಗ ಕಾಣಿಸಿದ. 

“ಏನು ತಾಯೀ ಪಾಡಾಗದಿಯಾ ?” ಎಂದು ಕೇಳಿದ. 

ಅಪರಂಜಿ ತನ್ನ ಕತ್ತನ್ನು ತಡವರಿಸಿಕೊಂಡಳು. ಕೊರವಂಜಿ ತನಗೆ ಕೊಟ್ಟಿದ್ದ 
ಚಿನ್ನದ ಹಾರವನ್ನು ಭದ್ರಮಾಡಿಕೊಂಡು, ಕುರುಡ ತಿಮ್ಮಗ ಕೈಚಳಕಕ್ಕೆ ಪ್ರಸಿದ್ಧಿ 


“ಏನು ತಿಮ್ಮಣ್ಣ ಎಲ್ಲಿಗೆ ಹೊಂಟೆ?” ಎಂದು ಕೇಳಿದಳು. 


ತಿಮ್ಮಣ್ಣ ಹೇಳಿದ-ಕುರುಡಾದ ಕಣ್ಣಿನ ರೆವ್ಲೆಮುಚ್ಚಿಕೊಂಡು. 
ಣ ಣ ಖು ಚ 

“ಅಪರಂಜೀ, ಇದು`ನಮಗೆ ಸೊಬಲಗಾಲ, ಎಲ್ಲೆಲ್ಲಿ ನೋಡಿದರೂ ಒಂದು 
ದೊಂಬಿ, ಲೂಟಿ, ದರೋಡೆ ನಡೆಯುತ್ತಿರುತ್ತದೆ. ಅಲ್ಲದೆ ಹೆದ್ದಾರಿಗಳಲ್ಲಿ 
ಮುರಿದು ಬಿದ್ದಿರುವ ಲಾರಿಗಳನ್ನೇ ದೋಚಿದರೆ ಸಾಕು. 


ಆ ಪರರಸ ಸಾಣ |'' 
ತಿಮ್ಮಣ್ಣ, ಪರರಸ್ವತ್ತು ಪಾಷಾಣ! 

ಕುರುಡ ತಿಮ್ಮಗ ಹೇಳಿದ “ಅಪರಂಜೀ, ಇದೇನು ಅರಿಚ್ಚಂದ್ರನ ಯುಗ 
ಅಲ್ಲ, ನಮ್ಮಂಧೋರು ಈ ಕಾಡು ಹಿಡಿದು ಕೆಟ್ಟೋಗಿ ಬಿಟ್ಟೆವು. ಇಲ್ಲೆಲ್ಲಾ ಏನೆ ತೆ? 
ಹೋಗಬೇಕು ಪಟ್ಟಣಕ್ಕೆ, ಎಷ್ಟು ಬಿಲ್ಲಿಂಗುಗಳು! ರೊಕ್ಕೆಲ್ಲಾ ಅಲ್ಲೇ ಸುರಿದೈತೆ. 
ನಾನು ಯಾಕಾರ ಇಲ್ಲಿಗೆ ಕುಡಿಯೋಕ್ಕೆ ನೀರಿಲ್ಲದ ಕಾಡಿಗೆ ಬಂದ ಪ್ಪಾ ಅಂದ್ಕೊಂಡು 
ಮತ್ತೆ ಹೊಂಟೆ ಪಟ್ಟಣಕ್ಕೆ. ಏನು ಸುಖ; ಮನಷಾಮುಂದ್ವರಿಬೇಕು ಅಂದ್ರೆ 
ಅಲ್ಲಿರ್ಬೇಕು. 


ಅಪರಂಜಿ “ಮಾವನ್ಮನೆ ಸುಖವಾಗಿಶ್ತೇ ತಿಮ್ಮಣ್ಣ 2” 


ತಿಮ್ಮಗ : “ಎಂತೆಂತಾ ಮಹಾತ್ಮರು ಅಲ್ಲಿಗೆ ಬರ್ತಾರೆ ಅಪರಂಜೀ ಗೊತ್ತೇ? 
ಲೀಡರ್‌ ಅಂದ್ರೆ ಮಾವನ ಮನೆ ಕಂಡ ಮೇಲೇ ಆಗೋದು, ನಾನು ಅಲ್ಲಿದ್ದಾಗ 
ಎಷ್ಟು ಸುಖ ಇತ್ತು ಗೊತ್ತೇ? 


ಅಪರಂಜಿ ಮತ್ತೆ ಇಲ್ಲಿಗ್ಮಾಕೆ ಬಂದೆ? 


ತಿಮ್ಮಗ ಶರೊಕ್ಕವೆಲ್ಲಾ ಮುಗೀತು, ಅದಕ್ಕೆ, ಸತತ ದುಡಿಮೆ ಬೇಕು 
ಅಪರಂಜೀ, ಇಲ್ಲೇನು ದುಡಿಮೆ? ಆ ದೊಡ್ಡನ್ನ ನೋಡು. ರಸ್ತೆ ಮೇಲೆ 
ಲಾರಿ ಬದ್ರಿದ್ದಾಗ ಕಂಡವರ ಮಕ್ಕಳನ್ನು ಓಡಿಸಿ, ಆಕ್ಷಿಡೆಂಟಾದ ಮೇಲೆ ಪಂಚಾಯ್ತಿ 
ಹೇಳಿ ನೂರೋ ಇನ್ನೋರೋ ದುಡೀತಾನೆ, ಆಕ್ಷಿಡೆಂಟಾದ ಲಾರಿ ಒಳ್ಳಿದ್ದ ಬೆಂಕಿ 
ಪಟ್ಟ, ಬಾಳೇಹಣ್ಣು, ವಿಳೇದೆಲೆ, ಸಕ್ರೆ ಅಂಥಾದೇನಾರ ಇದ್ರೇ ರಾತ್ರೋ ರಾತ್ರಿ 
ಕದ್ದು ರೂಪಾಯಿ ಮಾಲು ಎಂಟಾಣೆಗೆ ಮಾರಿಕೊಂಡು ...... ಏನು ಇದರಲ್ಲೆಲ್ಲಾ 
ಉದ್ಧಾರಾಗದು? 


ಅಪರಂಜಿ ತಿಮ್ಮಣ್ಣ, ನಮ್ಮ ಸುತ್ತಮುತ್ನ ಹಳಿ ಗ್ಯೀಲಿ ಸಾವಿರಾರು ಜನ, 
ಜಾನ್ಹಾರು ಇದ್ದಾರಲ್ಲಾ, ಅವರಿಗೆ ನೀರಿಲ್ಲ ಮೇವಿಲ್ಲ. ಅಂಥಾರನ್ನೆಲ್ಲಾ 
ಬಿಟ್ಟು....... 


ತಿಮ್ಮಗ ಅವರ ಪರಿಹಾರಕ್ಕೆ ಬರೋ ದುಡ್ಡು ನನ್ನಂಥರ ಕೈಗೆ ಸಿಕ್ಕೀತೇ 
ಅಪರಂಜಿ ?. 


ಅಪರಂಜಿ ಸಾವಿರಾರು ಕಂದಮ್ಮಗಳು, ಹಾಲಿಲ್ಲ ಅನ್ನ, ಮುದ್ದೆ 
ಕಂಡಿಲ್ಲ-...... 


ತಿಮ್ಮಗ ನಾನೂ ಹಾಗೇ ಆಗಲೇ ಅಪರಂಜಿ? ಇವರಿಗೆ ಅನ್ನ ಇಲ್ಲ 
ಅಂತ ಈ ಜನಕ್ಕೆ ಕೊಬ್ಬು ಸ್ವಲ್ಪವಾದರೂ ಕಡ್ಮೆ ಆಗಿದೆಯೇ? ಹೆಂಡದ ಮಾರಾಟ 

ಕಮ್ಮಿ ಆಗಿದೆಯೇ, ಹೋಟ್ಲಿಗೆ ವ್ಮಾವಾರ ಕಡ್ಮೆ ಆಗಿದೆಯೇ, ಸಿನಿಮಾಕ್ಕೆ ಹೌಸ್‌ 
ಫ್ರಲ್‌ ಆಗದು ತಪ್ಪಿದೆಯೇ ? ಅಪರಂಜಿ ಕಂಡವರಿಗೆ ಮರುಗಿ, ನಿನ್ನ ಗತಿಯೇನು 
ಅಂತ ಯೋಚನೆ ಮಾಡೋದು ಬಿಟ್ರೆ, ನೀನೇ ಕೆಟ್ಟೆ, ಕಂಡವರು ಉದ್ಧಾರ 
ಆಗಲಿಲ್ಲ, 


ಅಪರಂಜಿ ಮಳೆ ಬೇಕು ತಿಮ್ಮಣ್ಣ, ಮಳೆ ತರಿಸಬೇಕು. 
ತಿಮ್ಮಗ ದೇವರು ಬಿಟ್ರು, ದಿಂಡ್ರು ಬಿಟ್ಟು, ಮಳೆ ಹೆಂಗೆ ಬರ್ರೈೈತೇ ? 
ಹೋದ್ರೆ ಉತ್ತರ ದೇಸಕ್ಕೆ ಪ್ರಳಯ ಅಪರಂಜೀ ಪ್ರಳಯ, ಮಳೆ ಇಲ್ಲ, 


ಅಪರಂಜಿ ತಿಮ್ಮಣ್ಣ ಇವರ ಕಷ್ಟ ಹೋಗೋಹಾಗೆ ಮಾಡುವುದು 
ಹೇಗೆ bp) 
ಲ 

ತಿಮ್ಮಣ್ಣ ನಮ್ಮ ಕಷ್ಟ ನಾವು ಕಳಕಂಡ್ರೆ ಸಾಕು. ಒಂದು ಪಿಳಾನ್‌ 
ಹೇಳ್ತಿನಿ, ನೀನು ಬಾ ನನ್ನ ಜೊತೆ, ನಿನ್ನಂಥ ಚಾಲೂಕು ಹುಡ್ಸಿ ಇದ್ರೆ, ಕೋಟಿ 
ಗಟ್ಟೆ ದುಡಿದೇನು ? 


ಅಪರಂಜಿ. ನನ್ನ ಕಸುಬು ನಾನು ಬಿಡಲಾರೆ ತಿಮ್ಮಣ್ಣ, ದೇವ್ರು ಇದಾನೆ. 


ತಿಮ್ಮಗ ಖಂಡಿತ ಐದಾನೆ, ದರೋಡೆಗಾರರಿಗೆ, ನನ್ನಂಥವರಿಗೆ ವ್ರತಿದಿನ 
ಏನಾದ್ರೂ ಕೊಡಿಸ್ತಾನೆ, ಗುಣ, ಅನ್ನೋರ್ನೆಲ್ಲಾ ಕಾಡಿನಲ್ಲೇ ಇಡ್ತಾನೆ. ಹಣ 
ಇದ್ದರೆ, ಮೆಡಿಕಲ್‌ ಕಾಲೇಜು, ದೊಡ್ಡ ದೊಡ್ಡ ಕೆಲ್ಲ, ಮೆಂಬರ್ಲಿರಿ ಎಲ್ಲಾ ಕೊಡಿ 
ಸ್ತಾನೆ, ನೀನೇ ಗತಿ ಆಂದರೆ ಮಳೆ ಮಳೆ ಎಲ್ಲಾ ಕಳಿತಾನೆ........... 


ಅಪರಂಜಿ ನೀನು ಹೋಗು ತಿಮ್ಮಣ್ಣ, ಏನೇ ಅಗ್ಲಿ ನನಗೆ ಅವನೇ ಗತಿ. 


ಏನಾದರೂ ಒಂದು ಸ್ಪೆಷಲ್‌ 


— ಸುಮಿತ್ರ ಅಡಿಗೆ 


“ನಂದೂ ನಂದಾ ನಂದಿತಾ ...... ಏ ಹಾಳಾದೋಳೇ ನಂದೀ ... 
ರೀ ಇವರೇ ನಂದಿತಾ 


ಕನ್ನಡಿ ಮುಂದೆ ತಲೆ ಬಾಚೆಕೊಳ್ಳುತ್ತಾ ಸತೀಶ ಕೂಗಿಕೊಂಡ, ನಂದಾ 


“ಬರ್ತೀನಿ ತಡೀರಿ, ... ಯಾಕೆ ಹಾಗೆ ಒಂದೇ ಸಮನೆ....... ಕೆಟ್ಟ ಕ್ಯಾಸೆಟ್‌ ಹಾಡಿನ 
ಪದ ಒದರೋ ಹಾಗೆ; ಕೂಗಿದ್ದೇ ಕೂಗಿದ್ದು?....ಗೊಣಗಿದಳು. 


“ಅಲ್ಲ ಕಣೇ ಅಷ್ಟು ಹೊತ್ಲಿಂದ ಕರೀತಾನೇ ಇದೀನಿ. ಎಲಾ ಇವನು ಯಾಕೆ 


ಹೀಗೆ ಬಡ್ಕೋತಾ ಇದಾನೆ ...... ತಿಳ್ಕೊಳೊ, ್ಸೀಕಾದರೂ...... ಏನೇ........ ನಂದೂ 
ನಂದಾ .. ...ನಂದೀ ...ಯಾಕೇ ಮಲಗಿದೀಯೇನೇ ಅಡಿಗೇ ಮನೇಲಿ? 
ಸೊಗಸಾದ ಬೆಡ್‌ ರೂಂ ಇದೆಯಲ್ಲೇ ......” ಸತೀಶ ಮತ್ತೆ ಕೂಗಿದ, 


ನಂದಾ ಬರಲಿಲ್ಲ. ಅಡಿಗೇ ಮನೆಯಿಂದಲೇ ಕೂಗಿದಳು. “ಬರ್ತೀನಿ ತಡೀರಿ 
ಯಾಕೆ ಹಾಗೆ ಅರಿಜ್ತೇರಿ? ಗ್ಯಾಸ್‌ ಖಾಲಿ ಆಗಿ ಒಂದು ವಾರ ಆಯ್ತು... ” 


“ಸ್ಟೋವಿಲ್ವೇನೆ .......” 

“ಸೀಮೇ ಎಣ್ಣೆ ಮುಗಿದು ಹದಿನೈದು ದಿನ ಆಯ್ತು” 

“ಕಟ್ಟಿಗೇ ಒಲೇ ಹೊತ್ತಿಸ್ಟಾರ್ಲೇ” 

“ಈ ಊರ್ನಲ್ಲಿ ಸಿಗೋ ಕಟ್ಟೇ ಉರಿಯೋದಿಲ್ಲಾ ಅಂತ ತಾನೇ ಸ್ಟೋವ್‌ 
ತಂದಿದ್ದು. ಸೀಮೇಎಣ್ಣೆ ಇಲ್ಲ ಅಂತ ತಾನೇ &. ೫. ಗ. ಮಾಡ್ಸಿದ್ದು. ಕರೆಂಟ್‌ 


ಇಲ್ಲ ಅಂತ ತಾನೇ ಗ್ಯಾಸ್‌ ಸಿಲಿಂಡರ್‌ ತಂದದ್ದು ...... | 


“ಹಾಗಾದ್ರೆ ಏನು ಮಾಡ್ಲೀ ಹೇಳು? ಈಗ ಏನು ಬರ್ತೀಯೋ ಇಲ್ವೋ 


ಅಡಿಗೆ ಮನೆಗೆ ನುಗ್ಗಿ, ನೆಂದಿತಾಳೆ ಕ್ರೈ ಹಿಡಿದು ಎಳೆದ. 


“ಛೀ -. ಇದೇನ್ರೀ ನಾಚಿಕೆಗೇಡು. ಫಕ್ಕನೆ ಮಕ್ತಳು ಬಂದು ನೋಡಿಯಾವು. 
ಬೆಳಿಗ್ಗೆ ಇಷ್ಟು ಹೊತ್ತಿಗೆ ಏನಿದು. ಕೈ ಬಿಡ್ರಿ... ...' 


“ಛೇ, ಏನೂ ಇಲ್ಲ...ನೋಡಿಲ್ಲಿ “ಇವತ್ತು, ದೊಡ್ಡ ಆಫೀಸರ್‌ ಬರ್ತಾರೆ...” 
“ನಿಮ್ಮ ಕರ್ಮ, ಬರಲೇಳಿ ..... ನನಗೇನಂತೆ? ? 

“ಅಲ್ವೇ ಹೇಳೋದು ಸ್ವಲ್ಪ ಕೇಳ್ತಿಯಾ? " 

“ಬೇಗ ಹೇಳಿ ಮುಗ್ಗಿ” 

"ಇವೊತ್ತೇನಾದ್ರು ಸ್ಪೇಷಲ್‌ ಆಗಬೇಕು.” 


“ತಣ್ಣೀರು ರಿಗ್‌ನಿಂದ ತಂದದ್ದು ಉಪ್ಪು” 


“ಎಷ್ಟು ಅನುಕೂಲ ಮಾಡಿಕೊಟ್ಟು ನಿನ್ನ ಹಣೇಬರಹ ಇಷ್ಟೇ. ಶುದ್ಧ 
ಸೋಮಾರಿ ಚ 


“ಈ ಊರಿಗೆ ಯಾಕೆ ಬಂದ್ರಿ ? ಬೇರೆ ಯಾವ ಜಾಗವೂ ಇರಲಿಲ್ಲೇ ? ” 


“ಇತ್ತು. ಚಂಡೀಗಡ, ಗುರುದಾಸ್‌ಪುರ, ಟೆಹರಾನ್‌, ಬೀರತ್‌, ಟ್ರಿಪೋಲಿ, 
ಈ ಊರು ಇಷ್ಟೂ ಇತ್ತು ಇದರಲ್ಲಿ ಈ ಊರೇ ಉತ್ತಮ ಅಂತ ಆರಿಸಿಕೊಂಡೆ” 


“ಅನುಭವಿಸಿ ಸುಖಾನ is 


“ಆಫೀಸ್‌ಗೆ ಹೊತ್ತಾಯ್ತು, ಕಾಫೀನಾದ್ರೂ ಕೊಡ್ತೀಯಾ ? ” 


“ಹಾಲು ಬಂದಿಲ್ಲ, ಹೋಟೆಲಿಗೆ ಹೋಗಿ ಇಲ್ಲದಿದ್ರೆ ಆಫೀಸಿಗೇ ತರಿಸಿ 
ಕೊಳ್ಳಿ. ಖರ್ಚಿಗೆ ಎರಡುರೂಪಾಯಿ ಕೊಡ್ತೀನಿ, ” 

“ನಾನು ದುಡಿದದ್ದು, ನನಗೇ ದಾನಕೊಡ್ತೀಯಾ ಹೊರಟೆ ಆಫೀಸಿಗೆ 
ಬರೋ ಹೊತ್ತಿಗಾದ್ರೂ ಏನಾದ್ರೂ 5 


“ಮತ್ತೆ ಯಾಕೆ ಬರ್ತೀರಿ ಹಾಸಿಗೆ ತೆಗಿಸಿಕೊಂಡು ಹೋಗಿ, ಅಲ್ಲಿ i 


“ಹಾಸಿಗೆ ಯಾತಕ್ಕೆ ” 


“ನಿಮ್ಮ ಆಫೀಸರ್‌ ದೂರದಿಂದ ಬಂದಿರ್ತಾರೆ, ಸ್ಪೆಷಲ್‌ ಹಾಸಿಗೆ ಹೊದಿಕೆ 
ಹಾಯಾಗಿ ಮಲಗಲಿ. 





“ಮಂತ್ರಿಗಳ್ಹತ್ಪ ಮೆಡಿಕಲ್‌ ಸೀಟ್‌ ಸಿಗದಿದ್ರೆ ಕಾಲೇಜ್ನಾದ್ರೂ ಕೊಡಿ ಅನ್ನಿ 

ಹಾರನು ದಬ್ಬು 


೨ _ಅ,ರಾ.ಸೇ. 


ಓ ಭುವನೇಶ ರಿ ಕನ್ನಡ ಮಾತೆ 
ಶುಭಮಂಗಳ ಸುಖಸಂಪದದಾತೆ 
ಹರಿಯದು ಹಂಪೆಯ ಕಲ್ಲಿನ ತೇರು 
ಅದಕೆಂದೇ ಬಂದಿದೆ ಈ ಕಾರು. 


ಶ್ರೀ ನೃಪತುಂಗರ ಕಾವ್ಯದ ಕನನಸು 
ನಿನ್ನಾಶೀರ್ವಾದದ ಸವಿನನಸು 

ಈ ಕಾರಿಗೆ ಸುರಿದಿದೆ ಬಲು ರೊಕ್ಕ 
ಮೆರವಣಿಗೆಯ ಸಡಗರ ಮರೆದುಃಖ 


ಹಾರನ್‌ ಆಯಿತು ಬಲು ಬಲು ಜೋರು 
ಉಫೇ ಚಾಂಗು ಘೋಷಣೆ ನೂರಾರು 
ಹಾಡಿದ ಗಾಯಕ ನುಡಿಸಿದ ವೈಣಿಕ 

ಕವಿ ಬರೆದನು ಕಬ್ಬವ ಹಲವಾರು 

ಏತಕೊ ಹೊರಡದೆ ನಿಂತಿದೆ ಕಾರು 
ಮುಟ್ಟುವ ಗುರಿಯೋ ಬಲು ಬಲು ದೂರ 
ಕಾರನು ಪರಿಕಿಸು ಕನ್ನಡ ಶೂರ 

ಬ್ರೇಕು ಕ್ಲಚ್ಚು ಬ್ಯಾಟರಿ ಪಿಸ್ಟನ್‌ ರಿಂಗ್‌ 
ಟೈರು ಟ್ಯಾಂಕು ಬೆಲ್ಟ್‌ ಮೇಣಾ ಸ್ಟೀರಿಂಗ್‌ 
ಎಲ್ಲವು ಓಕೆ ಹೊರಡದಿದೇಕೆ 

ಸೆಲ್ಫ್‌ ಸ್ಟಾರ್ಟರ್‌ ಕೆಟ್ಟಿದೆ ತಡವೇಕೆ 


ತೋಳೇರಿಸು ತುಟಿಕಚ್ಚೋ ಸುಬ್ಬು 
ಒನ್‌, ಟೂ, ತ್ರೀ, ಆಫ್‌, ಕಾರನು ದಬ್ಬು, 


(ಕೃಪೆ; ಆಕಾಶವಾಣಿ, ಭದ್ರಾವತಿ) 


ಪ್ರಸಕ್ತ ಶಿಕ್ಷಣ ವಿಧಾನದ ಬಗ್ಗೆ ಪ್ರೇಮ್‌ ಮಿನಿಸ್ಟರಿಂದ ಪ್ರೇಮರಿ ಟೀಚರ್‌ 
ವರೆಗೆ ಎಲ್ಲರೂ ಅಸಮ್ಮತಿ ವ್ಯಕ್ತಪಡಿಸಿದ್ದಾರೆ. ಸುಧಾರಣೆಯಾಗಬೇಕು ಎಂದ 
ದ್ಹಾರೆ. ಆದರೆ ಈ ಬಗ್ಗೆ ವಿದ್ಯಾರ್ಥಿಗಳ ಅಭಿಪ್ರಾಯವನ್ನು ಈವೆರೆಗೆ ಯಾರೂ 
ಕೇಳದಿರುವುದು ನನ್ನ ಗಮನಕ್ಕೆ ಬಂತು. ಮಸಾಲೆ ಅರೆಯುವವರು ಕೋಳಿ ಅಭಿ 
ವ್ರಾಯ ಕೇಳುತ್ತಾರೆಯೇ ಎಂದು ವಿದ್ಯಾರ್ಥಿಗಳು ಅಂದುಕೊಂಡಿರಬಹುದು, 
ಆದರೆ ಯಾವುದೇ ಬದಲಾವಣೆಯನ್ನು. ವಿದ್ಯಾರ್ಥಿಯನ್ನು ಗಮನದಲ್ಲಿಟ್ಟುಕೊಂಡು 
ಮಾಡಬೇಕು ಎಂದು ನನಗನ್ನಿ ಸಿದ್ದರಿಂದ, ನೇರದಾಗಿ ನಮ್ಮೂರಿನ ವಿದ್ಯಾರ್ಥಿ 
ಮುಖಂಡ ಗೋಪುವಿನ ಬಳಿ ಹೋದೆ. ನಾನು ಬಂದ ಕಾರಣ ತಿಳಿಸಿದೆ. "ನಾಲ್ಕು 
ಸಬ್ಜೆಕ್ಟ್‌ ಗೋತಾ ಆಗಿದೆ. ಸಪ್ಲಿಮೆಂಟರಿ ಪರೀಕ್ಷೆಗೆ ತಯಾರಾಗುತ್ತಿದ್ದೇನೆ, 
ಜಾಸ್ತಿ ಟೈಮಿಲ್ಲ. ಬೇಗ ಬೇಗ ನಿನ್ನ ಪ್ರಶ್ನೆ ಕೇಳಿ ಜಾಗ ಬಿಡು' ಎಂದ, 


ನಾ: ಶಿಕ್ಷಣ ವಿಧಾನದಲ್ಲಿ ಸುಧಾರಣೆ ಬೇಕು, ಎಂದು ಎಲ್ಲರೂ ಬೊಬ್ಬೆ 
ಹಾಕುತ್ತಿದ್ದಾರೆ, ವಿದ್ಯಾರ್ಥಿ ಪ್ರತಿನಿಧಿಯಾಗಿ ನಿನ್ನ ಅಭಿಪ್ರಾಯವೇನು? 


ಗೋ ಈಗ ಬೊಬ್ಬೆ ಹಾಕುತ್ತಿರುವವರೆಲ್ಲರೂ ಹಳೆಯ ವಿಧಾನದಲ್ಲಿ 
ಕಲಿತು ವಾರಾಗಿ, ನಮಗೆ ಹೊಸ ಕಷ್ಟಗಳನ್ನು ಗಂಟು ಹಾಕಲು ನೋಡುತ್ತಿದ್ದಾರೆ! 
ಇದರ ಬಗ್ಗೆ ನಾವು ವಿದ್ಯಾರ್ಥಿಗಳು ಸೇರಿ ಪ್ರತಿಭಟನೆಯ ನಿರ್ಧಾರ ಕೆ ಗೊಳು ತ್ತೇವೆ. 


ನಾ ಅಂದರೆ ಸುಧಾರಣೆಯ ಅಗತ್ಯವಿಲ್ಲವೇ ? 


ಗೋ" ಇಲ್ಲ, ಏಕೆಂದರೆ ವಿದ್ಯಾರ್ಥಿಗಳಲ್ಲಿ ಎರಡು ಗುಂಪು. ಒಂದು 
ಬುದ್ಧಿವಂತರೆಂದು ಇನ್ನೊಂದು ದಡ್ಡರೆಂದು. ಬುದ್ದಿವಂತರು ಏನು ಸುಧಾರಣೆ 
ತಂದರು ಪಾಸು ಮಾಡುತ್ತಾರೆ. ಇನ್ನು ದಡ್ಡರು. ಇವರಲ್ಲಿ ಮತ್ತೆ ಎರಡು 
ಗುಂಪುಗಳಿವೆ, ಕಾಪಿ ಹೊಡೆಯುವವರು. ಕಾಪಿ ಹೊಡೆಯದೆ ಫೇಲಾಗುವವರು. 
ಕಾಪಿ ಹೊಡೆಯುವವರು ತಮ್ಮ ವಿಧಾನಗಳಲ್ಲಿ ವರ್ಷ ವರ್ಷ ಸುಧಾರಣೆಗಳನ್ನು 
ಮಾಡುತ್ತಲೇ ಬಂದಿದ್ದಾರೆ! ಫೇಲಾಗುವವರು ಹೇಗೂ ಫೇಲಾಗುತ್ತಾರೆ. ಸುಧಾ 


23 


ರಣೆ ತರಲೇ ಬೇಕೆಂದಿದ್ದರೆ, ಪರೀಕ್ಷೆಗೆ ಮುನ್ನ ಲೀಕ್‌ ಆಗುವ ಪ್ರಶ್ನೆ ಪತ್ರಿಕೆಗಳ 


ಧಾರಣೆ ಕಡಿಮೆಯಾಗಲಿ. ಎಲ್ಲರೂ 300-400 ರೂ. ಕೊಟ್ಟು ಪ್ರಶ್ನೆ ಪತ್ರಿಕೆ 
ಕೊಳ್ಳಲಾರರು. ಈ ಧಾರಣೆಯಲ್ಲಿ ಸುಧಾರಣೆಯಾಗುವುದಾದರೆ ತುಂಬಾ ಸಂತೋಷ! 


ನಾ ಶಿಕ್ಷಣ ಕ್ಷೇತ್ರದ ಎರಡು ದೊಡ್ಡ ಅನಿಷ್ಟಗಳಾದ ಕಾಪಿ ಹೊಡೆಯು 
ವುದು ಹಾಗೂ ಪ್ರಶ್ನೆ ಪತ್ರಿಕೆ ಲೀಕ್‌ ಆಗುವುದು ತಪ್ಪಿಸಲು ಸಾಧ್ಯವಿಲ್ಲವೆ? 


ಗೋ ವಿದ್ಯಾರ್ಥಿಗಳು ಯಾರನ್ನು ಅನುಕರಿಸುತ್ತಾರೆ? ರಾಜಕೀಯ 
ನಾಯಕರನ್ನು ತಾನೇ? ಚುನಾವಣೆಗಳಲ್ಲಿ ಅಭ್ಯರ್ಥಿಗಳು ಇಷ್ಟೇ ಖರ್ಚು ಮಾಡ 
ಬೇಕು ಎಂದು ನಿಗದಿಪಡಿಸಿರುತ್ತದೆ. ಆದರೂ ಭ್ರಷ್ಟಾಚಾರ ತಪ್ಪಿಸಲು ಸಾಧ್ಯ 
ವಾಗಿದೆಯೇ ? “ಯಧಾ ಅಭ್ಯರ್ಥಿ ತಥಾ ವಿದ್ಯಾರ್ಥಿ” 


ನಾ ಶಿಕ್ಷಣದ ಜೊತೆಗೆ ವೃತ್ತಿ ಶಿಕ್ಷಣವನ್ನೂ ಕಡ್ಡಾಯ ಮಾಡಿದರೆ 
ಹೇಗೆ? 


ಗೋ ಇದು ತುಂಬಾ ಅಪಾಯಕರ. ಈಗ ಕೆಲವು ವಿದ್ಯಾರ್ಥಿಗಳು 
ಮಾತ್ತ ಚಾಕು, ಚೂರಿ ಹಿಡಿದುಕೊಂಡು ಕಾಲೇಜಿಗೆ ಬರುತ್ತಾರೆ. ವೃತ್ತಿ ಶಿಕ್ಷಣ 
ಕಡ್ಡಾಯವಾದರೆ ಪ್ರತಿಯೊಬ್ಬರೂ ಚಾಕು, ಸುತ್ತಿಗೆ, ಗರಗಸ. ಕತ್ತಿ ಹಿಡಿದು ಬರು 
ತ್ತಾರೆ. ಅಧ್ಯಾಪಕರುಗಳ ಬಟ್ಟೆಗೆ, ಹುಡಿಗಿಯರ ಡೆಸ್ಕಿಗೆ ಪೈಂಟ್‌ ಬಳಿಯುತ್ತಾರೆ. 
ಶಿಕ್ಷಣ ನಿವೃತ್ತಿಯಾಗಿ ಶಿಕ್ಷಕನ ಹೆಣ ಬೀಳುತ್ತದೆ. 


ನಾ: ಕಡೆಯ ಪ್ರಶ್ನೆ. 10. 2..3 ಪದ್ಧತಿಯ ಬಗ್ಗೆ ನಿನ್ನ ಅಭಿಪ್ರಾಯ, 
ವೇನು? 


ಗೋ (ಬೇಸರದಿಂದ) ನೋಡು ನನಗೆ ಮ್ಯಾಥ್ಸ್‌ ಎಂದರೆ ಮುಂಚಿನಿಂದ 
ತಲೆನೋವು ಅದಕ್ಕೇ ಕಾಲೇಜಿನಲ್ಲಿ ಆರ್ಟ್ಸ್‌ ಕಾಂಬಿನೇಷನ್‌ ತೆಗೆದುಕೊಂಡಿದ್ದೇನೆ. 
ಈ ಸಮಾಕರಣ ಕೇಳಿ ನನ್ನ ತಲೆ ತಿನ್ನಬೇಡ. 


ನಾ ಸಮಾಕರಣವಲ್ಲವೋ ಅದು. ಈಗಿನ ಶಿಕ್ಷಣ ಪದ್ಧತಿ. ಮೊದಲು 
ಹತ್ತು ತರಗತಿಗಳು, ಪಿ.ಯು.ಸಿ ಎರಡು ವರ್ಷ. ಡಿಗ್ರಿ ಮೂರು ವರ್ಷ. 

ಗೋ ಓ! ಹಾಗೊ? 15-4-0 ಎಂದು ಕರೆದರೆ ಎಲ್ಲರಿಗೂ ಅರ್ಧ 
ವಾಗುತ್ತದೆ. ಅದು ಬಿಟ್ಟು 10 +2 +3 ಎಂದು ಏಕೆ ಕರೆಯಬೇಕು. 


ನಾ 15 ಸರಿ. ಸೊನ್ನೆ ಯಾಕೆ? 


ಲ್ಸ 


ಗೋ : ಹದಿನೈದು ತರಗತಿಗಳಾದ ನಂತರ ಉದೊ (ಗ ಸೊನ್ನೆ! ನನ್ನ 
ಒಟ್ಟು ಸಂದರ್ಶನದ ಫಲಿತಾಂಶವೂ ಅಷ್ಟೇ ಎಂದುಕೊಂಡು 'ಗೋಪುಬಿಗೆ ವಿದಾಯ 
ಹೇಳಿದೆ. 


ಖಾಜ 
€ a 





“ಬಸ್‌ ದರ ಏರ್ದಾಗ್ಗಿಂದ ಓಡೋದನ್ನ ಅಭ್ಯಾಸ ಮಾಡ್ತಿದಾರೆ!” 

ಕ್ರಾಸ್‌ ಲಿಂಕ್‌ 
—(ದೂರ)ವಾಣಿ 





ಮೊನ್ನೆ ನನ್ನ ಸ್ನೇಹಿತನಿಗೆ ಫೋನ್‌ ಮಾಡಿದೆ-ಅಲ್ಲ, ಮಾಡಲು ಯತ್ನಿಸಿದೆ. 
ಆರು ಅಂತ ರಿಂಗ್‌ ಮಾಡಿದೆ. ಟಕ್‌ ಅಂತ ಶಬ್ದ ಆಯಿತು. ತಕ್ಷಣ ಅಶರೀರ 
ವಾಣಿಗಳು ಎರಡು ಶುರುವಾದವು. 


ಅ.ವಾ.೧ "ರಾತ್ರಿ ಲಾರೀ ಬರಲಿಲ್ಲ!” 


ಅ.ವಾ. ೨ ಬರಬೇಕಿಶ್ತಿಲ್ಲ, ರಾಜು ಕಳಿಸಿದ್ದ ?” 


ಎಲ್ಲಿಗೆ ಕಳಿಸಿದ್ದನೋ! ಬಾರ್ಡರ್‌ ಹಕ್ರ ಕಾದು ಕಾದು ಸುಸ್ತಾಯ್ತು, 
ಸೊಳ್ಳೆ ಕಾಟ ಬೇರೆ! ಯಾರಾದ್ರೂ ಬರ್ತಾರೆ ಅಂತ ಭಯ! 


“ಯಾರು ಬರ್ತಾರೆ ಅಷ್ಟೊತ್ತಿನಲ್ಲಿ?” 
“ಇನ್ಯಾರು ಯಮಂದೂತರು !” 


“ಇವತ್ತು ರಾಜುನ ವಿಚಾರಿಸ್ತೀನಿ; ಲಾರೀ ಕಳಿಸೋದು ಅಂದ್ರೆ ಮಕ್ಕಳಾಟ 
ಅಂದುಕೊಂಡಿದ್ದಾನೆ” 


“ಸರೀ, ಬದ್ರೀನಿ” 


(ಈ ಸಂಭಾಷಣೆಯ ಗೂಡಾರ್ಥ ಜೀವನದ ವ್ಯವಹಾರಗಳಲ್ಲಿ ಪರಿಣತರಾದ 
ಅಪರಂಜಿ ಓದುಗರಿಗೇ ಬಿಟ್ಟಿದ್ದೇನೆ !) 


ಇನ್ನೊಂದು ದಿನ ಫೋನ್‌ ಟ್ರೀನ್‌ ಟ್ರೀನ್‌ ಅಂತು ರಿಸೀವರ್‌ ತೊಗೊಂಡೆ. 
ಮೌಂಟ್‌ ಕಾರ್ಮಲ್‌ ಕಾಲೇಜಾ?” ಅಂತು ಮಂಜುಳ ಧ್ವನಿ. “ಹ್ಞೂ ಅಂದೆ. 
“ಮಾಕ್ಸ್‌ಕಾರ್ಡ್‌ ಯಾವಾಗ ಕೊಡ್ತೀರಾ?” 


“ಈ ವರ್ಷ ಮಾಕ್ಸ್‌ ಕಾರ್ಡ್‌ ಕೊಡಲ್ವಂತೆ !” 


“ಲ್ಲ! ಯಾಕಂತೆ?” 

"ಕೊಟ್ಟೇನು ಪ್ರಯೋಜನ?" ಅದೇನು ತಿನ್ನೋ ವಸ್ತುನೇ ?” ಮಂಜುಳ 
ಧ್ವನಿಗೆ ಈಗ ಗೊತ್ತಾಯ್ತು, ತಾನು ರಾಂಗ್‌ ನಂಬರ್‌ ಮಾಡಿದೀನಿ ಅಂತ. ಧಪ್‌ 


ಅಂಡ ರಿಸೀದರ್‌ ಕೆಳಗೆ ಇಡ್ತು. 


ಭಾನುವಾರ ಮಧ್ಯಾನ್ಹ. ಸ್ವಲ್ಪ ನಿದ್ದೆ ಮಾಡುವ ಅಂದ್ರೆ ಫೋನ್‌ ರಿಂಗಿತು. 
ಬೇಜಾರಿನಲ್ಲೇ "ಹಲೋ' ಅಂದೆ. ಪಾರ್ಧ ಇದಾನಾ ?” 


“ಇಲ” ನಿಜ ತಾನೇ ನಾನು ಹೇಳಿದ್ದು. 


೧ 
“ಎಲ್ಲಿ ಹೋಗಿದಾನೆ ?” 


[3 


`ಗೊಶ್ತಿಲ್ಲಪ್ಪ” Technically ನಾನು ಹೇಳಿದ್ದು ಸರಿ. 
“ಯಾರು ಮಾತಾಡೋದು?” 


$+ ಮ 33 
ಪಾರ್ಥನ ಅಪ್ಪ! 


“(ಪರಿಸ್ಥಿತಿ ಬಿಗಡಾಯಿಸಿತು!) 
“ನಮ್ಮಪ್ಪ ತೀರಿಕೊಂಡಿದಾನೆ ಅಂದಿದ್ದ ಪಾರ್ಥ? 


“ಹೌದು, ನಾನು ಸ್ವರ್ಗದಿಂದ ಮಾತಾಡ್ತಿರೋದು!” ಆ ಪ್ರಾಣೀಗೆ ಧೈರ್ಮ 
ಉದುಗಿತು. ಫೋನ್‌ ಡಿನ್ಕನೆಕ್ಟಾಯಿತು! 


ಯಾಕೆ ಹೇಳುಕ್ಕೆ ಬಂದೆ ಅಂದರೆ, ರೌದ್ರ ಭೀಬತ್ಸ, ಶೃಂಗಾರ ಇತ್ಯಾದಿ 
ಗಳನ್ನೆಲ್ಲ ಕ್ರಾಸ್‌ ಲಿಂಕ್‌ನ ಮೂಲಕ ನಾವು ಕೇಳಬಹುದು ಬೆಂಗಳೂರು ಟೆಲಿ 
ಫೋನ್‌ನಲ್ಲಿ. ಈ ಉಚಿತ ಸೌಲಭ್ಯಕ್ಕೆ ನಾವು ಕಂಪನಿಯವರಿಗೆ ಚಿರಯಣಿಗಳಾಗಿರ: 
ಬೇಕೇ ಹೊರತು, ಟೆಲಿಫೋನ್‌ ಸರಿಯಾಗಿಲ್ಲ, ರಾಂಗ್‌ ನಂಬರ್ರೇ ಸಿಗುತ್ತೆ ಅಂತ 
ಹಲುಬ್ತಾ ಇರ್ಬಾರ್ದು. ನೀವೇ ಹೇಳಿ, ಈ ಮನೋರಂಜನೆ ನಿಮಗೆ ಅಭಿವೃದ್ಧಿ 
ಹೊಂದಿದ ರಾಷ್ಟ್ರಗಳಲ್ಲಿ ಸಿಗುತ್ತದೆಯೇ? ಕ್ಷಮ್ಮಿ, ಫೋನ್‌ ರಿಂಗ್‌ ಆಗ್ತಾ ಇದೆ! 
ಯಾವ ವಾಣಿ ಕಾದಿದೆಯೋ? ಬರ್ತೀನಿ! 


ಜ್‌ 

ಅನರ್ಥ ಸೋಶ 


ನಾ. ಕಸ್ತೂರಿ 





ಉಮೇದುವಾರ--ಒಂದು ವಾರದ ಮಟ್ಟಿ ಗೆ ಉಮೇದು ತೋರುವವ; ಯಾರೂ 
ಅದುವರೆಗೂ ಅರಿಯದ ತ್ಕಾಗಿ. 


ಉಳಿತಾಯ--ನಮಗೆ ಸಾಲ ಕೊಡಬೇಕಾದವರಂ, ಮಾಡಬೇಕಾದ ಕರ್ತವ,. 
ಊರು ಭಂಗ--ಪಾರ್ಟಿ ಜನಗಳು ಹೆಚ್ಚಿದ ಊರಿನ ಅವಸ್ಥೆ 
ಖಯಣಹದ್ದು--ಸಾಲ ವಸೂಲು ಮಾಡುವುದಕ್ಕೆ ನಮ್ಮ ಬಾಗಿಲಿಗೆ ಬರುವವ 


ಖಷೀಕೇಶ--ದಾಡಿ 
ಎದೆ--ನ್ಕೂಮೋನಿಯಾದ ಉಗಮಸ್ಥಾನ; ಆದ್ದರಿಂದ ಎಂಟಿದೆ ಇರುವವನಿಗೆ 
ಇನ್ನೂ ಅಪಾಯ 


ಎಸ್ಸಾರ್‌--ಕೆಳ ದರ್ಜೆಯ ನೌಕರ ಮೇಲಧಿಕಾರಿಗೆ ಹೇಳುತ್ತಿರಬೇಕಾದ ಜವಾಬು 
ಏಕ ಚ್ಛತ್ರಾಧಿಪತಿ--ಒಂದೇ ಕೊಡೆ ಇರುವವ 

ಕಡಲೆ--ಹಲ್ಲಿದ್ದಾಗ ಸಿಗದ ಪದಾರ್ಥ 

ಕರ್ಣ ಕಠೋರ--ಹಾರ್ಮೊನಿಯಂ 

ಕರ್ಣ ಭಾರ--ಲೋಲಕ್ಕು 


ಕರ್ಣ ಮಂತ್ರ--ಚಾಡಿ 


ಕಸದ ಬುಟ್ಟಿ--ಇದನ್ನು ತುಂಬುವುದಕ್ಕಾಗಿಯೇ, ಅನೇಕ ಬರಹಗಾರರು, ಹಗಲಿ 
ರುಳು ದುಡಿಯುತ್ತಿರುವುದು. 


ಕಳೆ--ಬೆಳೆಗಿಂತ ಸೊಂಪಾಗಿ ಬೆಳವ ಗಿಡಗಳು. 

ಕಾಲ ಪುರುಷ--ರೇಡಿಯೋ ನಿಲಯಂಗಳಲ್ಲಿ ಕಾಲಾವಕಾಶ ಮುಗಿಯಿತು ಎಂದು 
ಸೂಚಿಸುವ ನೌಕರ. 

ಕಿಕ್ಕಿರಿದು--ಒದ್ದು... ....ಬೀಳಿಸಿ....... ಅನಂತರ........ಇರಿದು 

ಕಿವಿ--ಇದರ ಮೇಲೆ ಹಾಕಿದ್ದಲ್ಲ ತಲೆಯೊಳಕ್ಕೆ ಹೋಗುತ್ತದೆ-ಎಂಬುದು ತಪು, 


ಎಲು 


ಕಿಷಿ ಎ೦ದೆ--ಮಕ ಳೊಂದಿಗನ ಮನೆ. 


ಧನವಂತ 





ವೈದ್ಯರ ಕೆಲಸ ತುಂಬಾ ಕಷ್ಠ ಥೈ ಯಾವಾಗಲೂ ಗಂಭೀರವಾಗಿ ಇರ್ತಾರೆ, 
ಪ್ರಾಣ ಹೋಗೋ ಸಮಸ್ಯೆಗಳೆಲ್ಲ ಇರುವಾಗ ಹಾಸ್ಕಕ್ಕೆ ಜಾಗವಿಲ್ಲ ಅಂತ ಅನ್ಕೊಂಡಿ 
ರ್ರಾರೆ ಕೆಲವರು. ಈ ನಂಬಿಕೆ ಹಾಸ್ಕಾಸ್ಪದ ಅಂತ ಸುರಿತ ವೈದ್ಯರಿಗೆ ಗೊತ್ತು. ದವಾ 
ಖಾನೆಯಲ್ಲಿ. ಆಸ್ಪತ್ರೆಗಳಲ್ಲಿ ಹಾಸ್ಕದ ಕಿಡಿಗಳು ಸದಾ ಹಾರ್ತಾನೇ ಇರತ್ತೆ ಕೆಲವು 
ಸನ್ನಿವೇಶಗಳನ್ನು ಮಾತ್ರ ಹೇಳ್ತೀನಿ. 


* -k 3 


ಚಿಕ್ಕ ಹುಡುಗನೊಬ್ಬ ಸೀಬೇ ಮರದಿಂದ ಬಿದ್ದು ಬಲಮೊಣಗೈ ಗಾಯ 
ಮಾಡಿಕೊಂಡು ಅವನ ತಾಯಿ ಗಾಬರಿಯಿಂದ ಬಂದಳು “ನೋಡಿ ಡಾಕ್ಟೆ, ಎಷ್ಟು 
ಹೇಳಿದರೂ ಕೇಳಲ್ಲ ಇವನು ಮನೆ ಹತ್ರ ಇರೋ ಮರಾ ಎಲ್ಲ ಶತ್ತಿ ಚೇಷ್ಟೆ 
ಮಾಡ್ತಾನೆ” ಅಂತ. ಹಲುಬಿದಳು. ಡಾಕ್ಟರು, ಸ್ವಲ್ಪ ಸುಧಾರಿಸಿಕೋ ತಾಯಿ, ಇವನ 
ಹೆಸರೇನು ಅಂದರು. ಉತ್ತರ ಬಂತು "ಹನುಮಂತಪ್ಪ ! ಡಾಕ್ಟರಿಗೆ ನಗು ಯಾಕೆ 
ಬಂತು ಅಂತ ತಾಯಿಗೆ ಗೊತ್ತೇ ಆಗಲಿಲ್ಲ ! 


[3 ರೆ ಜಂ ಶೀ 


ಹೊಸ ವೈದ್ಯ ತನ್ನ ಕ್ಲಿನಿಕ್‌ ಶುರು ಮಾಡಿದ. ಯಾರಾದರೂ ಹೊಸ ರೋಗಿ 
ಬಂದರೆ, ತಾನು ಬಹಳ ಬಿಸಿ ಅಂತ ತೋರಿಸ್ಕೊಂಡರೆ ವಾಸಿ ಅಂತ ಅನ್ಕೊಂಡ. 
ಒಬ್ಬಅಜಾನು ಬಾಹು ಬಂದ. ನೀವೇನಾ ಡಾಕ್ಟರ್‌ ರಾಜ್‌ ಅಂದ. ಡಾಕ್ಟರು 
ಫೋನ್‌ನಲ್ಲಿ ಮಾತಾಡ್ತಾ ಇರೋ ಹಾಗೆ ನಟಿಸಿದ “ಇಲ್ಲ ನಾನು ಸಾಯಂಕಾಲ ಬರ 
ಕ್ಯಾಗಲ್ಲ ತುಂಬಾ ಜನ ಕ್ಲಿನಿಕ್ಕಲ್ಲಿ ಕಾದಿರ್ತಾರೆ, ಇನ್ನೂ ನಾಕೂ ವಿಸಿಟ್‌ ಬೇರೆ 
ಇದೆ, ಇತ್ಯಾದಿ” ಫೋನ್‌ ಕೆಳಗಿಟ್ಟು ಡಾಕ್ಟರು ಹೇಳಿದ. “ಏನು ತಮಗೆ ತೊಂ 
ದರೆ ? ” ಆಗಂತುಕ ನಿಧಾನವಾಗಿ ಹೇಳಿದ ತಮ್ಮ ಫೋನು ಕೆಟ್ಟಿದೆ ಅಂತ ಕಂಪ್ಲೇಂಟ್‌ 
ಕೊಟ್ಟಿದ್ರಲ್ಲ, ರಿಪೇರಿಗೆ ಬಂದಿದೀನಿ ! ” ಡಾಕ್ಟರ್‌ ಮುಖ ಅವರ ಕೆಂಪು ಫೋನ್‌ 
ತರಹ ಆಯ್ತು ! 


30 
Waiting ರೂಮಲ್ಲಿ ಕೇಳಿದ್ದು 


ಒಬ್ಬಾಕೆ: ನೋಡ್ರಿ ನಮ್ಮ ಚಿಕ್ಕಪ್ಪಂಗೆ ಡಾಕ್ಟರು ಮೂರು ಮಾತ್ರೆ ಕೊಟ್ಟರು 


ಬೆಳಗ್ಗೆ ಮದ್ಯಾನ್ಹ ರಾತ್ರಿ ತೆಗೋಳಿ ಅಂತ ! ಎರಡು ತೊಗೊಂಡ ಕೂಡಲೆ ಆತ 


ಇನ್ನೊಬ್ಬಾಕೆ “ಪಾಪ! ಇನ್ನು ಮೂರೂ ತೊಗೊಂಡಿದ್ರೆ ಏನು ಅನಾ 
ಹುತ ಆಗ್ತಿತ್ತೋ? ” 


ಜೇ ks * % 


ಇಂಜೆಕ್ಷನ್‌ ತೊಗೋಳುಕ್ಕೆ ಮಗು ಗಲಾಟೆ ಮಾಡಬಹುದು ಅಂತ ಡಾಕ್ಟರು 
ಹೇಳಿದರು, “ ಮಗೂ, ಇಂಜೆಕ್ಷನ್‌ ತೊಗೊಂಡ್ರೆ, ನಿಮ್ಮಮ್ಮನಿಗೆ ಹೇಳಿ ಕೇಸರಿ 
ಭಾತ್‌ ಮಾಡ್ಸಿ ತಿನ್ನಿಸ್ತೀನಿ ! ” ಚೂಟಿ ಮಗು ಹೇಳ್ತು ಡಾಕ್ಟೈ ಅಮ್ಮ ಮಾಡೋ 
ಕೇಸರಿಭಾತು ತಿನ್ನುಕ್ಕಾಗುಲ್ಲ ! 106 Cream ಕೊಡಿಸ್ಟಿ ಡಿ ಸಾಕು! ! 


ರೆ [3 ಜೇ 3 


ಧಡೂತಿ ಮಹಿಳೆ ಜೊತೆ ಸಣಕಲ ಗಂಡ ಬಂದ ಡಾಕ್ಟರು “ಏನು' ಅಂದರು 
“ನನ್ನ ಹೆಂಡ್ತಿಗೆ ಕಿವಿ ಕೇಳುಲ್ಲ ಡಾಕ್ಟ್ರೆ ” ಅಂದ ಗಂಡ. ಡಾಕ್ಟರು ಪರೀಕ್ಷೆ ಮಾಡಿ, 
ಅಯ್ಕ ನಿನ್ನ ಹೆಂಡ್ತೀಗೆ ಏನೂ ಆಗಿಲ್ಲ, ವಯಸ್ಸಾದ ಮೇಲೆ ಕಿವಿ ಮಂದ ಆಗಿದೆ 
"ಅಷ್ಟೆ ಹಾಗೇ ಅಂತ ಹೇಳ್ಳಿಡಿ! “ಗಂಡ ಭಯ ಮಿಶ್ರಿತ ದನೀಲಿ ಹೇಳಿದ 
"ಡಾಕ್ಟ್ರೇ, ನೀವೇ ಹೇಳ್ಬಿಡಿ ! ! ” 


ಮನೋ ವೈದ್ಯನ ಬಳಿ ರೋಗೀನ ಕರೆತಂದರು. ರೋಗಿ ಹೆಂಡತಿ ಹೇಳಿ 
ದಳು, “ಡಾಕ್ಟ್ರೆ, ಇವರು ದಿನಾ ಅಮೆರಿಕಾ, ರಷ್ಕಾ, ಇಂಗ್ಲೆಂಡು ಅಂತ ಮನಸ್ಸಲ್ಲೇ 
ಹಾರಾಡ್ತಾ ಪ್ರಯಾಣ ಮಾಡ್ತಿರ್ತಾರೆ! ಏನಾದ್ರೂ ಚಿಕಿತ್ಸೆ ಮಾಡಿ ಗುಣ 
ಮಾಡಿ!” ರೋಗಿ ಡಾಕ್ಟರ್‌ ಕಡೆ ಕಣ್ಣು ಮಿಟುಕಿಸಿ 'ಹೇಳಿದ, “ ಡಾಕ್ಕೆ ್ಟ್ರೀ ಕನಿಷ್ಠ 
ಪಕ್ಷ ಇಂಡಿಯಾಲೇ 7೩೪೮! ಮಾಡೋ ತರಹಾ ಆದ್ರೂ ಮಾಡಿ! ಖರ್ಚು ಕಮ್ಮಿ 
ಆಗುತ್ತೆ ! ! 

ಮನೋ ವೈದೃರ ಆಫೀಸು. ಸೊಸೈಟಿ ಆಧುನಿಕ ಮಹಿಳೆಯೊಬ್ಬಳು ಗಂಡನ್ನ 
ಕರೆತಂದಳು. ಡಾಕ್ತೆ ಕೈ, ನನ್ನ ಗಂಡಂಗೆ ವಿಚಿತ್ರ ಕಾಯಿಲೆ! ತೀರ ಹಳೇ ಜೋಕು 
ಗಳನ್ನ ಪಾರ್ಟಿಗಳಲ್ಲಿ ಹೇಳ್ತಾರೆ! ಆದರೆ ಅದು ಹೊಸದು ಅಂತ ಅವರಿಗೆ ಭಾವನೆ! 
ಇದಕ್ಕೆ ಏನಾದರೂ ಮದ್ದಿದೆಯೇ? * ವೈದ್ಯರು ನಕ್ಕು ಹೇಳಿದರು. ವಿಷಯ 
ಚೆನ್ನಾಗಿದೇ ತಾಯಿ. ಸ್ವಲ್ಪ ಗಹನವಾಗಿ ಯೋಚಿಸಿ ನೋಡಬೇಕು ಅಂದರು. 
ಗಂಡನ್ನ ಪ್ರತ್ಯೇಕವಾಗಿ ವಿಚಾರಿಸಿದರು. ಅವನು ಹೇಳಿದ, “ಅವೆಲ್ಲ ಹಳೇ ಜೋಕು 
ಗಳು ಅಂತ ಗೊತ್ತು ಡಾಕ್ಸರೆ! ಅದರೆ ಇವಳು ಹೋಗೋ ಪಾರ್ಟಿ ಎಲ್ಲ ಬಲೇ 
ಬೋರು! ಅದನ್ನ ತಪ್ಪಿಸಿಕೊಳ್ಳೋಕ್ಕೆ ಹೀಗೆ ಮಾಡ್ತಿದೀನಿ. ನೀವು ಸಹಾಯ 
ಮಾಡಬೇಕು. ಡಾಕ್ಟರು ಮಹಿಳೆಗೆ ಹೇಳಿದರು. "ಅಮ್ಮ, ಇದು ಗುಣ ಆಗ 
ಬೇಕಾದರೆ ಇವನು ಎರಡು ವರ್ಷ ಯಾವ ಪಾರ್ಟಿನೂ ಅಟೆಂಡ್‌ ಮಾಡಬಾರದು ! 





“ನಲ್ಲೀ ಒಂದ್ಬಿಟ್ಟು, ಇನ್ನೆಲ್ಲಾ ಕದೇನೂ ನೀರು ಸೋರ್ತಾನೇ ಇರತ್ತೆ” 





ಇದೇ ಶೀರ್ಷಿಕೆಯ ಹಿಂದಿನ ಬರಹದಲ್ಲಿ ಬಾಹ್ಯಾಕಾಶವನ್ನು ಓದುಗರಿಗೆ ಪರಿ 
ಚಯಿಸಿದ್ದೆವು. ಪ್ರತಿಕ್ರಿಯೆ ಉತ್ತೇಜಕರವಾಗಿದ್ದುದರಿಂದ ಈಗ ಕಾಲದ ಬಗ್ಗೆ, 
ಮಾಹಿತಿ ನೀಡುತ್ತಿದ್ದೇವೆ. 


ಕಾಲವೆಂದರೇನು ? 

ಎರಡು ಘಟನೆಗಳ ನಡುವಣ ಆಂತರವೇ ಕಾಲ. ಕಾಲವನ್ನು ಗೆಲ್ಲಬೇಕಾದರೆ 
ಘಟನೆಗಳು ನಡೆಯದಂತೆ ನೋಡಿಕೊಂಡರೆ ಸಾಕು. ಇದೇ ಕಾರಣದಿಂದ ಸರ್ಕಾರೀ 
ಕಛೇರಿಗಳಲ್ಲಿನ ಸಿಬ್ಬಂದಿಗಳು ನಿರ್ಲಿಪ್ತತೆಯಿಂದ ಕಾಲಾತೀತರಾಗಿರುತ್ತಾರೆ. 


ಕಾಲದ ಸಾಹೇಕ್ಷತ್ನ (A 

ಐನ್‌ಸ್ಟೈನ್‌ ಮಹಾಶಯನು ಕಾಲ ದೇಶಗಳ ಸಾವೇಕ್ಷತೆಯನ್ನು ಪ್ರತಿಪಾದಿ 
ಸಿದ. ಇದರ ಪ್ರಕಾರ ವೇಗ ಹೆಚ್ಚಿದಷ್ಟೂ ಕಾಲ ನಿಧಾನವಾಗಿ ಸಾಗುತ್ತದೆ. ಇದು 
ಹೇಗೆ ಎಂದು ಆಶ್ಚರ್ಯಪಡಬೇಡಿ. ಒಂದೇ ಕಾಲಪ್ರಮಾಣ ಘಟನೆಗನು 
ಗುಣವಾಗಿ ವೃತ್ಯಾಸವಾದಂತೆ ತೋರುವುದು ನಮ್ಮೆಲ್ಲರ ಅನುಭವಕ್ಕೆ ಬಂದಿದ್ದೇ. 
ನೀವು ಇನ್‌ಕಮ್‌ ಟ್ಯಾಕ್ಸ್‌ ಆಫೀಸರ್‌ ಮುಂದೆ ಕುಳಿತಿದ್ದಾಗ ಅವರ ಪ್ರಶ್ನೆಗಳಿಂದ 
ಬೆವತು ಹೃದಯ ಬಡಿತದ ವೇಗ ಹೆಚ್ಚೆ ದಷ್ಠು ಸ ಕಾಲ ಆಮೆಯಂತೆ ಸಾಗಿದಂತೆ 
ಭಾಸವಾಗುವುದಿಲ್ಲವೇ. ಅದೇ ಶಬಾನ ಅಜ್ಮಿ, ಕುಲಭೂಷಣ್‌ಕರಭಂಡಾ ಇವರ 
ಚಿತ್ರನೋಡುತ್ತಾ ಕುಳಿತಿದ್ದಾಗ ಘಂಟೆಗಳು ಕ್ಷಣಗಳಂತೆ ಕಳೆದು ಹೋಗುವುದು 
ಅತಿ ಸ್ವಾಭವಿಕ. ಇದೇ ಕಾಲದ ಸಾಪೇಕ್ಷತ್ವ. 


ಕಾಲದ ಚರಿತ್ರೆ 


ಈಗ ನಾವು ಇರುವುದು ಕಲಿಯುಗ. ಈ ಹಿಂದೆ ತ್ರೇತಾ, ಕೃತ ದ್ವಾಪರ 
ಗಳು ಆಗಿಹೋದವು. ನಾವೀಗ ನಿರೀಕ್ಷಿಸ ಬೇಕಾದದ್ದು ಪ್ರಳಯ ಒಂದೇ. 


ಕಾಲಯಾನ: 


ಕಾಲದ ಪ್ರವಾಹ, ಭೂತದಿಂದ, ಭವಿಷತ್ತಿಗೆ ಒಂದೇ ದಿಕ್ಕನಲ್ಲಿ ಸಾಗುತ್ತಿದೆ 
ಎಂಬುದು ಸ್ವಾಭಾವಿಕ ನಂಬಿಕೆಯಾನರೂ, ಕಾಲದಲ್ಲಿ ಯಾನಮಾಡುವ, ಅಂದರೆ 

ವರ್ತಮಾನದಿಂದ, ಭೂತ ಕಾಲಕ್ಕೆ ಅಥವಾ ಭವಿಷೃತ್ತಿಗೆ ಪ್ರಯಾಣ ಮಾಡುವ 
ಬಯಕೆ ಮಾನವನ ಬಹು ಹಿಂದಿನ ಆಶೆ. ಎಚ್‌, ಜಿ, ವೆಲ್‌ ತನ್ನ ಟೈಮ್‌ 
ಮೆಷೀನ್‌ಯಂತ್ರದ ಕಲ್ಪನೆಯಿಂದ ಈ ಆಶೆಗೆ ಒಂದು ಕಾದಂಬರಿ ರೂವ ಕೊಟ್ಟಿದ್ದ. 
ಈಗ ಮೊದಲಬಾರಿಗೆ ಭಾರತೀಯರಾದ ನಾವು ಕಾಲಯಾನ ಬಹುಸುಲಭವೆಂದು 
ಸಮಸ್ತ ಜಗತ್ತಿಗೇ ತೋರಿಸಿದ್ದೇವೆ. ನಮ್ಮ ಪ್ರಿಯ ಪ್ರಧಾನಿಯವರು, ನಾವು 
ಇಪ್ಪತ್ತೊಂದನೆಯ ಶತಮಾನದ ಅಂಚಿನಲ್ಲಿದೀವೆಂದು ನವ ದೆಹಲಿಯಲ್ಲಿ 
ಹೇಳಿದ್ದಾರೆ. ಕರ್ನಾಟಕದ ಹೆಗಡೆಯದರು ನಾವಿನ್ನೂ ಹತ್ತೊಂಭತ್ತನೆಯ 
ಶತಮಾನದಲ್ಲಿರುವುದಾಗಿ ಬೆಂಗಳೂರಿನಲ್ಲಿ ಹೇಳಿದ್ದಾರೆ. ಕಾಲಯಾನ ಮಾಡುವ 
ಅಭಿಲಾಷೆಯುಳ್ಳ ವಿದೇಶೀ ಪ್ರವಾಸಿಗರು, ಬೊಂಬಾಯಿಗೆ ಬಂದಿಳಿದ ನಂತರ 
ಭವಿಷ್ಯತ್ತಿಗೆ ಯಾನಮಾಡುವುವರನ್ನು ದೆಹಲಿಗೂ, ಭೂತ ಕಾಲಕ್ಕೆ ಪ್ರಯಾಣ 
ಮಾಡಲಿಚ್ಚೆಸುವವರನ್ನು ಬೆಂಗಳೂರಿಗೂ ರವಾನಿಸಲು ಸಿದ್ಧತೆಗಳ ನಡೆದಿವೆ. 


ಕಾಲದ ಉಪಯೋಗಗಳು 

ಎಚ್‌. ಎಂ. ಟಿ. ಪ್ಯೂರ್‌ವಾಲ್‌, ಕೈಗಡಿಯಾರ ತಯಾರಿಕರಿಗೇ ಅಲ್ಲದೇ, 
ಯಾರಿಗೂ ತಿಳಿಸದೇ ಮರೆಯಾಗಲಿಚ್ಚೆಸುವ ನೀಹಾರಿಕೆಗಳಿಗೂ ಕಾಲದಿಂದ ಬಹಳ 
ಉಪಯೋಗ. ಅನೇಕ ಲಕ್ಷ ವರುಷಗಳ ಹಿಂದಿನ ನೀಹಾರಿಕೆಗಳ ಬಿಂಬ ಈಗ 


ನಮಗೆ ತಲುಪುವುದರಿಂದ, ಈಗ ಅಲ್ಲೇನಾದರೂ, ನಮಗೆ ತಿಳಿಯವ ಸಾಧ್ಯತೆಯೇ 
ಇಲ್ಲ, 


ಮುಕ್ತಾಯ 


ಕಾಲದ ಅರಿವು ನಮಗಾಗಬೇಕಾದರೆ, ಮೊದಲಿಗೆ ನಾವು ಇರಬೇಕು, ನಾವೇ 
ಇಲ್ಲದಿದ್ದರೆ. ಕಾಲವು ನಮ್ಮ ಪಾಲಿಗೆ ಸ್ವಭ್ಧವಾದಂತೆಯೇ. ರೇಗನ್‌ ಹಾಗೂ 
ಗೋರ್‌ಬಚಾಫ್‌, ಮನಸ್ಸು ಮಾಡಿದರೆ, ಎಲ್ಲರ ಪಾಲಿಗೂ ಕಾಲವನ್ನು ಸ್ತಭ್ಮ 


ಗೊಳಿಸಿ, ನಮ್ಮ ಸಕಲ ತಾಪತ್ರೆಯಗಳೂ ಮುಕ್ತಿ ಹೊಂದುವ ಆಶಾಕಿರಣ 
ದಿಗಂತದಲ್ಲಿ ಗೋಚರಿಸುತ್ತಿದೆ. 

ಇಂಗ್ಲೀಷ್‌ ವಾರ್ತೆ 
—ಆರತಿ 





ಟೀವೀ ತರುಣಿಯ ಸುಲಲಿತ ವಾಗ್ದರಿ 
ತಡೆಯೇ ಇಲ್ಲದೆ, ಹರಿದಿತ್ತು. 
ಇಂಗ್ಲೀಷ್‌ ಭಾಷಾ ಮಾಧುರ್ಯವದು 
ರಾಣಿಯ ನುಡಿಯನೆ ಮಾರಿತ್ತು 


ಬಂದಿತು ನೋಡಿ ಮದ್ರಾಸ್‌ ಸುದ್ದಿ 
ಎಐಡಿಎಂಕೆ ಒಳ ಕಲಹ 
ಹೇಳಿಕೆ ಇತ್ತಾ ಧೀರ ಪುಡಾರಿ 


ಮತ್ತಿನ್ನಾರು ನೆಡುಂಯಳಿಯನ್‌ ! 


ರಿಸಿತು ತರುಣಿಯ ಭಾವೆ 
ನಡುಗಿತು ಚೆಲುವೆಯ ಜೇನುದನಿ 
ಉಚ್ಚರಿಸಿದಳಾ ಗುಲಾಬಿ ಕನ್ನೆ 
“ಹೀಗೆಂದರು ನಾಡುಂಜಿಯನ್‌” ! 


WL 


pe) 
ಲು 


6 


Name of Publication : APARANJI 
Publisher : M. SHIVA KUMAR 
Printer : V.R, NATH 

Owner : M. SHIVA KUMAR 


Published in : Impressions Sampige Road 
Malleswaram, Bangalore-560 003 


Place of Publication : Bangalore 


November 1985 
Bangalore 


ಶುಭಾಶಯಗಳೊಂದಿಗೆ ; 





— ಹಿತೈಷಿ 








ಶುಭಾಶಯಗಳೊಂದಿಗೆ 
ದೂರವಾಣಿ. 353346/385814 


ರೋನಿಶ ಅಂಡ್‌ ಕಂಪನಿ 
315, ಗುರುಸಿದ್ದ ಕೃಪ, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 086 


ವಿತರಕರು «ಜೆನಿಸಿಸ್‌೨ ಟೆಲಿಫೋನ್‌ ಉಪಕರಣಗಳು 
“ಹೈಲೆಟ್‌? ಎಮರ್ಜೆನ್ಸಿ ಲೈಟುಗಳು 
“ಇಂಪಾಲ? ಇಂಟರ್‌ ಕಾಂಗಳು 





ಶುಭಾಶಯಗಳೊಂದಿಗೆ 


ಚ 
ಜಯಂತಿ ಪವರ್‌ ಪ್ರೆಸ್‌ 


ಬೆಂಗಳೂರು. 


ಸಾ ಹಾಡ ವಾದಸಿಾಾಾಾಾೂವಒಳಾಘಸಾಘಖಾಟಾವ 





ಶುಭಾಶಯಂಗಳೊಂದಿಗೆ 


ಹ್ಯೂಮರ್‌ ಕ್ಲ ಬ್‌ ಇಂಟರ್‌ನ್ಯಾಷನಲ್‌ 


ತಮ್ಮೆಲ್ಲ ಚಿಂತೆ, ಕ್ಲೇಶಗಳಿಗೆ ಉತ್ತಮ ಔಷಧ 
ಸ್ಮ ಮನರಂಜನೆಯೊಂದಿಗೆ ಮನಃ ಕ್ಲೇಶಗಳನ್ನು ದೂರವಿರಿಸುತ್ತದೆ. 

2 


ಸಂಪರ್ಕ ವಿಳಾಸ ವೈ. ಎಂ. ಎ೯. ಮೂರ್ತಿ 
ಸ್ಥಾಪಕ ಅಧ್ಯಕ್ಷ 
28/1 ಸೌತ್‌ಎಂಡ್‌ ರಸ್ತೆ 
ಬೆಂಗಳೂರು-560 004 


ದೂರವಾಣಿ 602434 


SS, 


ಶುಭಾಶಯಗಳೊಂದಿಗೆ ; 


ಸ್ಕೈಲಾರ್ಕ್‌ಕ್ಷಿೃನ್ನಲರೀಸ್‌ ಕಾರ್ಪೊರೇರ್ಷ 


ಎ-118, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌, 


ಬೆಂಗಳೂರು-560 058. 





ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


ಓ. 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 010 





'್ರೆ 
ನಂ. 35, 5ನೇ ಕ್ರಾನ್‌ 1ನೇರ್ಮೇ, ಎಸ್‌.ಕೆ. ಗಾರ್ಡನ್‌ 
ಬೆನ್‌ನನ್‌ ಟೌನ್‌, ಬೆಂಗಳೂರು-560 046 





ಶುಭಾಶಯಗಳೊಂದಿಗೆ 


ಎಕ್ಸಲ್‌ ಟೂಲ್‌ ಎಂಡ್‌ ಇಂಜಿನೀರಿಂಗ್‌ 
ಎಂಬರ್‌ಪೈಸಸ್‌ 
ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟಿಯಲ್‌ ಎಸ್ಟೇಟ್‌ 
ಬೆಂಗಳೂರು-560058. 


ಶುಭಾಶಯಗಳೊಂದಿಗೆ 
ಟೆಕ್ಕೊಲಿಂಕ್‌ ಎಂಟಿರ್‌ ಪೆ .ಸಸ್‌ 





ಶುಭಾಶಯಗಳೊಂದಿಗೆ 


೧೬೧೧ 
೦% 
ಜ್ರ 


ಮಲ 


ಟರ್ನ್‌-ಕೀ ಕನ್‌ ಸೃಕ್ಸನ್ಸ್‌ 
ಎನಿ 
(ಪ್ರೈ ಲಿಮಿಟಿಡ್‌) 
11ನೇ ಮೇನ್‌ ರಸ್ತೆ 
ಬೆಂಗಳೂರು-560003 


ಫೋನ್‌ : 364118 








ಶುಭಾಶಯಗಳೊಂದಿಗೆ :-- 


ದ್‌ ಜಾ ಜಾಳಿ 
ವೆರೈಟಿ ಪುಡ್‌ ಪ್ರಾಡಕ್ಟ್‌ 
ಉತ್ತಮ ದರ್ಜೆ ಬಿಸ್ಕತ್ತುಗಳ ತಯಾರಕರು 





ಕಾರಾನೆ : ನಂ. 55, ಬೊಮ್ಮಸಂದ್ರ ಇಂಡಸ್ಟ್ರಿಯಲ್‌ 
ಲೇಔಟ್‌, ಆನೇಕಲ್‌ ತಾಲ್ಲೂಕು 
ಬೆಂಗಳೊರು ಜಿಲ್ಲೆ 


ಶುಭಾಶಯಗಳೊಂದಿಗೆ 


ನ Kd 


ಇ 


ಮಹಾವೀರ್‌ ಪೇಪರ್‌ ಮಾರ್ಟ್‌ 
MAHAVEER PAPER MART 
229/3, ಸುಲ್ತಾನ್‌ ವೇಟೆ, 560 053 
229/3, SULTANPET, BANGALORE-560 053 





ವೇಪರ್‌, ಬೋರ್ಡ್‌ ಮತ್ತು ಸ್ಟೇಷನರಿ ವ್ಯಾಪಾರಿಗಳು 


(Dealers in Paper, Board & Stationery) 


ನಮ್ಮಲ್ಲಿ ಸದಾಕಾಲದಲ್ಲೂ ಗುಜರಾತಿ ಹಾಗೂ ಮಾರವಾಡಿ 
ಲೆಕ್ಕ ಪುಸ್ತಕಗಳು ದೊರೆಯುತ್ತದೆ. 


(Gujarathi 8 Marvadi Account Books are 
always available with us) 

